

TIGHT BINDING BOOK

UNIVERSAL
LIBRARY

OU_222687

UNIVERSAL
LIBRARY

OSMANIA UNIVERSITY LIBRARY

Call No. ۸۹۱۵۷۳۸/۵-۴ Accession No. ۸۲۹۱

Author

Title

زبیاغ دغیه -

This book should be returned on or before the date last marked below.

مجموعہ

نصیب

جو

عالمی نجات مولوی محمد عبدالقادر صاحب صوبہ دار صوبہ گلبرگ نے


مرتب کیا

اور

۱۳۱۵ھ فصلی میں

باہتمام محمد قائم

مطبع قائم پبلشرز لاہور
۱۳۱۵ھ فصلی میں طبع ہوا



بعد حمد خدائے جہان آفرین و نعمت حضرت سید المرسلین - عرض ہے کہ
 ہمارے آقائے ولی نعمت اعلیٰ حضرت قدر قدرت بندگان تعالیٰ مدظلہ العالی کے
 عہد مبارک میں تعلیم کو بہت زیادہ ترقی ہوئی اور مختلف علوم و فنون کی روز افزون آشتا
 ہو رہی ہے اور اعلیٰ حضرت کو تعلیم کا اس قدر خیال اور اوسکے ساتھ اس قدر محبت ہے کہ جس
 مدوح نے اس محبت کو نہ صرف اپنے ملک ہی تک محدود رکھا ہے بلکہ نہایت فیاضی
 ہر صنف کے لوگوں کی ترقی تعلیم کی جانب خواہ وہ لوگ اپنے ملک کے ہوں یا دوسرے ملک
 کے توجہ فرمائی چنانچہ علیگندہ کالج کیلئے سالانہ چوبیس ہزار روپیہ کا عطیہ جو ایک معتدبہ
 سرمایہ ہے زمین فرمایا ہے ترقی و ترغیب تعلیم کیلئے مختلف وظائف مقرر فرمائے
 ہیں اور لوگوں کو ولایت بہیکر اعلیٰ تعلیم دلانے کے لئے سالانہ تھنڈارون روپے

صرف کئے جاتے ہیں۔ اور ہمیشہ کچھ لوگ ولایت کی تعلیم میں کامیاب ہو کر اعلیٰ
 عہدوں سے سرفراز ہوا کرتے ہیں۔ اسی تعلیم کا یہ نتیجہ ہے کہ فنون حکمت میں
 بہت سی کتابیں تصنیف و تالیف ہوئی ہیں اور ہوتی جاتی ہیں۔

یہ عام دستور ہے کہ جب کسی ملک میں کسی مفید چیز کو ترقی ہوتی ہے تو
 عامۃً اس کی جانب خیالات بنائے وطن متوجہ ہو جاتے ہیں۔ چونکہ میں بھی
 اسی ملک حیدرآباد فرخندہ بنیاد کے مدرسہ دارالعلوم اور انجینئرنگ کالج کا مستند
 تعلیم یافتہ اور اسی سرکار آصفیہ کا آبائی ٹمک خوار ہوں۔ لہذا میرے دل میں
 یہ تحریک پیدا ہوئی کہ محض اپنا جنس کے فائدہ کے لئے چند نصاب اور اقوال
 حکمت مرتب کروں۔ چنانچہ باوجود مشاغل ملازمت سرکار عالی کے یہ مجموعہ جو ایک
 نصاب اور اقوال حکمت پر مشتمل ہے۔ ترتیب دیکر پبلک کے سامنے پیش کرتا ہوں۔
 از بس کہ میں نے اس مجموعہ کو افادہ عام کے لئے خالص نیت سے مرتب کیا
 ہے۔ اسلئے امید ہے کہ یہ مجموعہ نصاب اور اقوال حکمت اپنا جنس کے حق
 میں مفید ہوگا۔

راقم

محمد عبدالقادر

صوبہ دار صوبہ گلبرگہ



- ۱) کسی کی جان نہ لو اور نہ جان لینے میں مدد کرو۔
- ۲) کسی کا دل نہ دکھاؤ۔
- ۳) چوری مت کرو اور نہ چوری کرنے میں مدد دو۔
- ۴) پاکدامنی اور عصمت سے زندگی بسر کرو اور زنا سے بچو۔
- ۵) نفسانی خواہشوں پر ہمیشہ غالب رہو اور انکو مطیع اور تابع رکھو۔
- ۶) نفسانی خواہشوں میں سب سے زیادہ زبردست شہوت ہے اور اسیے غالب آنا بڑے جو اندر کا کام ہے۔
- ۷) کسی حالت میں جھوٹ مت بولو اور راست بازی سے کام لیا کرو۔
- ۸) کسی نشہ کی چیز کا استعمال نہ کرو نہ کسی کو استعمال کراؤ۔

(۹) جو شخص کسی کی جان نہیں لیتا اور چوری اور زنا نہیں کرتا اور نشہ کی چیز سے بچتا ہے اور چوٹ نہیں دلتا اور پاکدامنی سے رہتا ہے اور نفسانی خواہشوں پر غالب آتا ہے اور نجات ملتی ہے۔ ایسا شخص اس دنیا میں بھی خوش و خرم رہتا ہے اور آئندہ آخرت میں بھی آرام و آسائش میں رہے گا۔

(۱۰) انسان جس طرح دوسرے کو نصیحت کرتا ہے اُس پر خود بھی عمل کرنا چاہئے۔

(۱۱) کسی کو نیک کام کی ہدایت کرنا اور بُرے کام سے بچانا اعلیٰ درجہ کی نیکی ہے۔

(۱۲) دشمنی کی آگ دشمنی کی آگ سے نہیں بجھ سکتی۔ بلکہ دشمنی کی آگ مہربانی۔ شفقت

اور محبت کے سرد پانی سے بجھانی چاہئے۔ عباد و ستان تملطف با دشمنان مدارا۔

(۱۳) غصے کے عوض محبت اور برائی کے عوض بہلائی سے کام لینا چاہئے۔ یعنی

انتقام کا نہ لینا اور غصے سے بچنا ہے جو شخص انتقام نہیں لیتا اس کو دفع کا کچھ خوف نہیں ہے۔

بیت

آسائش دو گیتی تفسیر این دو حرف است

باد و ستان تملطف با دشمنان مدارا

(۱۴) کسی کو نہ جھڑکو۔ جھڑکی سے دل بہت دکھتا ہے۔

(۱۵) جہان تک ممکن ہو خیرات کرو۔ اسمین قسم کی برکت نصیب ہوتی ہے اور نجات

کا یہ بہت بڑا ذریعہ ہے۔

(۱۶) نفسانی خواہشوں کے درختوں کو جڑ سے اکھاڑ کر پھینک دو شخص نفسانی خواہشوں کے جنگل کو اس دنیا میں کاٹ دیتا ہے اسکو نجات ملتی ہے۔

(۱۷) ننگے رخصت یا سیاہی یا موچہ موٹو والے یا روزہ رکھنے یا زمین پر بغیر حرکت کے پڑے رہنے یا زبان کے بند کر لینے یا ہاتھ کے خشک کر لینے یا ناخن و بال کے بڑھانے سے اس قدر روح پاک و صاف نہیں ہوتی ہے جیسا کہ نفسانی خواہشوں کے دبانے سے پاک ہوتی ہے۔

(۱۸) جو شخص زیادہ کہتا ہے زیادہ سوتا ہے اور اپنے آپ کو زیادہ موٹا بناتا ہے وہ بیمار رہتا ہے۔

(۱۹) بخیل اور جریص خدا کے دربار میں نہیں جاسکتا خواہ وہ کسے ہی نمازین پڑھے اور کتنے ہی روزے رکھے۔

(۲۰) جس انسان کو کسی چیز کی خواہش نہیں ہوتی اسکو غم و اندوہ اور پریشانی نہیں ہوتی

(۲۱) ایک بد آدمی کا ایک نیک آدمی کو گالی دینا ایسا ہے جیسا کہ آسمان پر تھوکنے پر تھوکنے آسمان پر نہیں جاتا بلکہ خود اسی تھوکنے والے کے منہ پر گرتا ہے۔

(۲۲) دوسروں کے عیوب بہت جلد نظر آتے ہیں۔ اپنا عیب اس قدر جلد نظر نہیں

آئسب سے پہلے عیب پر نظر ڈالو اور اسکی اصلاح کرو۔

(۲۳) اپنی ذات و شرافت پر غرور مت کرو و شرافت اور کمینہ پن افعال سے متعلق ہے ذات سے نہیں یعنی نیک افعال سے شریف اور بد افعال سے کمینہ بنتا ہی خواہ وہ کسی ذات کا کیوں نہ ہو۔

(۲۴) ذاتی نسب سے کوئی انسان کمینہ یا شریف نہیں ہو سکتا۔ بلکہ اپنے ذاتی افعال سے کمینہ یا شریف بنتا ہے۔ مثلاً مسلمان و برہمن۔ مسلمان و برہمن کے گھر پیدا ہونے سے اور وہیٹر۔ دہیٹر کے گھر پیدا ہونے سے شریف یا کمینہ نہیں ہو سکتا بلکہ اپنے ذاتی پہلے بڑے افعال سے شریف یا کمینہ بنتا ہے۔

(۲۵) عُصَہ۔ نشہ۔ تعصب۔ نخوت۔ حسد۔ بغض۔ شیخی۔ حرص۔ ضد انسان کے دل کو بہہ۔ تہ جلد میلا کرتے ہیں۔

(۲۶) ترک حیوانات سے یا ننگے پہرنے سے یا روزہ رکھنے سے انسان کا دل صاف نہیں ہوتا۔ جب تک اسکے آئینہ دل سے حسد، بغض، نخوت اور تعصب کا رنگ دور نہ ہو۔

(۲۷) جو شخص جاہلون اور احمقوں کی صحبت میں رہتا ہے سخت مصیبت میں گرفتار ہوتا ہے جاہلون اور احمقوں کی صحبت سے پرہیز کرو اور عقلمند اور فاضل آدمی کی صحبت اختیار کرو۔

(۲۸) اگر ایک ذہین شخص ایک لمحہ کے لئے بھی عقلمند اور فاضل کی صحبت میں

رہے تو انکی صحبت کے اچھے اثر سے متاثر ہو جائیگا۔

(۲۹) جیسے ماں باپ اپنے بچوں کے ساتھ ہمدردی کرتے ہیں اسی طرح ہر انسان کو تمام ہی آدم کے ساتھ ہمدردی کرنے کی کوشش کرنی چاہئے۔

شعر

درد و دل کے واسطے پیدا کیا انسان کو

ورنہ طاعت کے لئے کچھ کم تھے کرو بیان

(۳۰) خدا کے تمام مخلوقات کو ایک نظر سے دیکھنا اور یہ یقین کر لینا چاہئے کہ تمام مخلوقات

خدا کے بچے ہیں۔ اور ہمارا حقیقی باپ خدا ہے پاک ہے اس دنیا کا باپ مجازی باپ ہے

(۳۱) مجازی ماں باپ کو چاہئے کہ اپنے بچوں کو بری صحبت سے بچائیں۔ نیکی سکھائیں

اور علم و ہنر سے مالا مال کر دیں اور انکی اچھی جگہ بنا دیں اور اپنے مال سے ان کو

فائدہ اٹھانے دیں۔

(۳۲) بچوں کے فرائض یہ ہیں کہ اپنے مجازی ماں باپ کا ادب کریں ان کے احکام

و ہدایات کی تعمیل کریں۔ خانگی امور کو اچھی طرح ادا کریں اور ماں باپ کی ملک اور جائداد

کی حفاظت کریں۔ اور اپنے باپ کے اچھے وارث بننے کی قابلیت پیدا کریں۔

(۳۳) جو بچے اپنے ماں باپ کی عزت و توقیر کرتے ہیں وہ دونوں جہان میں خوش رہتے ہیں

(۳۴) جو بچے اپنے مان باپ کے بڑھاپے میں مدد کرتے ہیں انکو نجات نصیب دتی ہے
 (۳۵) جو بچے مان باپ کی عزت نہیں کرتے اور انکے ساتھ بے ادبی کرتے ہیں
 انکو گالیان دیتے ہیں اور بڑھاپے میں انکی مدد نہیں کرتے۔ وہ بہت ناسعید و بدبخت ہیں
 (۳۶) علم بہت بڑی نعمت ہے ہر انسانکو علم کیسنا چاہئے بغیر علم کے خدا کی پہچان
 مشکل ہے۔

(۳۷) یہ دنیا عالم اسباب ہے اور خدا مسبب الاسباب ہے بغیر سبب کے کچھ نہیں ہوتا۔
 (۳۸) ہر کام خدا کی مرضی سے ہوتا ہے اور خلاف مرضی خدا کے پاک کے کچھ نہیں ہوتا۔

ع

ہوتا ہے وہی خدا جو چاہے

(۳۹) انسان کو چاہئے کہ استاد کی سیطح عزت و ادب کرے جیسے اپنے باپ کی
 عزت و ادب کرتا ہے۔

(۴۰) جو تم بوؤ گے وہی پاؤ گے۔ جو اربو گے وہی گھون کی امید نہ رکھو۔

(۴۱) بڑے کام کا نتیجہ برا اور اچھے کام کا نتیجہ اچھا نکلتا ہے۔ برائی کرنا اولاد و نون
 جہان میں ذلیل و خوار رہتا ہے۔ اور نیکو کار و نون جہان میں خوش و خرم رہتا ہے۔

(۴۲) انسان کو نیت اچھی رکھنی چاہئے تمام کام کا دار و مدار نیت پر منحصر ہے۔ اچھی

والے کو نجات ملتی ہے اور بری نیت والے کو قہر م کی مصیبت و تکلیف کا سامنا ہوتا ہے۔
 (۴۳) اپنے پیر کی عزت و ادب میں کمی نہ کرو کیونکہ پیر کے ذریعہ سے خدا ملتا ہے۔
 (۴۴) سچا پیر وہی ہے جسکو روپیہ کی محبت و لالچ نہ ہو اور رویش با خدا ہو۔ اُس کی صحبت میں خدا ہی یاد آئے۔

(۴۵) زرد یا سبز یا گہرے رنگ کے کپڑے پہننے سے یا ڈاڑھی موچہ بڑھانے یا مونڈانے سے انسان سچا پیر نہیں بن سکتا۔ سچا پیر وہ ہے جو نفسانی خواہشوں پر قبضہ کرے۔
 (۴۶) وہ پیر جسکے دل میں درد نہ ہو اور بجائے درد کے غصہ ہو وہ سچا پیر نہیں ہے۔
 (۴۷) وہ پیر جو خدا کو فاعل حقیقی نہ جانے۔ وہ سچا پیر نہیں ہے خدا کو فاعل حقیقی جاننا اصل توحید ہے۔

(۴۸) تمام مذاہب کی جڑ ایک ہے یعنی اصل توحید کے سکھانے کے لئے دنیا میں مذہب پیدا ہوا ہے۔

(۴۹) کسی کو حقیر نہ جانو اور اپنے آپ کو سب سے کمترین سمجھو خودی مٹانا ایکو کہتے ہیں۔
 (۵۰) غرور و تکبر سے بچو۔ غرور و تکبر انسان کے دل کو بہت ناپاک کر دیتا ہے۔
 (۵۱) علم کی کتابیں پڑھنی اور اُن پر عمل نہ کرنا جیوانیت ہے۔

(۵۲) عالم با عمل کو نجات ملتی ہے اور عالم بے عمل کو مصیبت و تکلیف نصیب ہوتی ہے۔

(۵۳) ہر انسان کو چاہئے کہ وہ مذہب کا پابند رہے۔

(۵۴) ہر حال میں خدا کے شکر گزار رہو۔

(۵۵) اچھے افعال مرنے کے بعد بھی انسان کے ساتھ رہتے ہیں یہی حال بڑے افعال کا ہے

(۵۶) ظاہر سے بڑھ کر باطن کو سنو اور۔

(۵۷) دل کو خدا کا گھر جانو۔ مسجد اور دیول جو اینٹ اور تھچر کے عمارت ہیں۔ اور جو خدا

کے گھر کھلاتے ہیں ان سے انسان کا دل بدرجہا بہتر ہے۔

۵

دل بدست آور کہ حج اکبر بست

از ہزار ان کعبہ یک دل بہتر بست

(۵۸) روح کو غیر فانی جانو۔ یہ یقین جانو کہ روح کو فنا نہیں ہے۔

(۵۹) زمانہ امارت میں اعتدال کا پاس رکھو اور افلاس میں احتیاط سے کام لو۔

(۶۰) اپنے دوستوں کی خوشی و غمی میں شرکت کرو۔

(۶۱) اپنی زبان کا پاس رکھو۔ وعدہ کو ایفا کرو۔

(۶۲) راز دار بن کر کسی کاراز افشا نہ کرو۔

(۶۳) اپنے تکلیفوں کو کہتے نہ پہرو۔

- (۶۴) بد نصیب ہے وہ انسان جو اپنے منہ صائب کی برداشت نہیں کر سکتا۔
- (۶۵) امید ایک خوشگوار شے ہے۔ جو تمام دنیا کے کاروبار اُس پر قائم ہیں۔
- (۶۶) دیانت داری اختیار کرو کہ وہ بڑی نیکی ہے۔
- (۶۷) کبھی انصاف کا خون مت کرو خدا کے نزدیک انصاف ایک عزیز ترین شے ہے۔ انصاف کرنیوالے کو خدا عزیز کہتا ہے اور اسکو نجات دیتا ہے۔
- (۶۸) کسی انسان کی غیبت نہ کرو۔
- (۶۹) اپنے دوستوں کے خوشی کے تقربوں میں دیر سے پہنچنا ہرج نہیں ہے۔
- لیکن ان کے غمی و مصیبت میں جب قدر ممکن ہو جلد پہنچو۔
- (۷۰) بزرگوں کا ادب کرو۔
- (۷۱) کسی کا نقصان کر کے اپنا فائدہ نہ ڈھونڈو۔
- (۷۲) سرکاری اور مذہبی قانون کے پورے پابند رہو
- (۷۳) ہر اچھی بات اختیار کرو گو کسی قوم کی ہو اور جو بری ہو اسکو چھوڑ دو۔ خدا ماصفا و ودع ماکد رہ۔
- (۷۴) امانت میں کبھی خیانت نہ کرو۔
- (۷۵) ہمیشہ اچھے کام میں مصروف رہو۔

- (۷۶) بہلائی کا پیشہ رکھو۔
- (۷۷) زیادہ سٹوڈنٹات کم کرو۔
- (۷۸) پرچیز کی حقیقت معلوم کرنے کی کوشش کرو کیونکہ علم شے بہ از جہل شے ہے۔
- (۷۹) زبان کو اپنی اختیار میں رکھو اور اسکو بڑے باتوں سے بچاؤ۔
- (۸۰) دوستوں کے ساتھ حاضر و غائب یکساں رہو۔
- (۸۱) سستی و کاہلی سے بچو۔ محنت سے ہمیشہ کام لو۔ خدا محنتی سے خوش اور کاہل سے ناخوش رہتا ہے۔
- (۸۲) جہالت بدترین شے ہے علم سے اسکو دفع کرو۔
- (۸۳) جو چیز اپنے لئے پسند نہیں کرتے ہو۔ وہ دوسرے کے لئے بھی پسند نہ کرو۔
- (۸۴) کسی کو دوست بنانے میں جلدی نہ کرو۔
- (۸۵) جو مصیبت خدا کی طرف سے نازل ہو۔ سمجھو کہ اس میں کچھ نہ کچھ مصلحت ہے اور اور جب یہ سمجھ میں آجائیگا تو مصیبت کی برداشت میں آسانی ہوگی۔ یاد رکھو کہ خدا کا کوئی کام مصلحت سے خالی نہیں ہوتا۔
- (۸۶) اپنے مال میں کفایت شعاری کرو اور فضول خرچی سے بچو۔ کیونکہ سولے ہوا اور آفتاب کی روشنی کے سب چیزیں روپیہ سے خریدے جاسکتے ہیں۔

(۸۷) اس دنیا میں کوئی انسان فکر و مصیبت سے خالی نہیں ہے۔ دنیا کی ساری دولت بھی انسان کو فکر و مصیبت سے بچا نہیں سکتی۔

(۸۸) فکر و مصیبت میں تحمل و برداشت جو ان دونوں کا کام ہے۔

(۸۹) اگر تم پر کوئی احسان کرے تو اس کا عام طور پر اظہار کرو مگر اپنا احسان چھپاؤ۔

(۹۰) اپنی تعریف آپست کرو اور چھوٹی خوشامد سے بچو۔ چھوٹی خوشامد کرنی کینوشکی

خصلت ہے۔

(۹۱) تنہائی میں خدا کے پاک کا دھیان ہر روز ایک وقت معین میں کرو۔

(۹۲) سونے کے وقت اور صبح کو اٹھتے وقت کم از کم پندرہ پندرہ منٹ تک خدائے

پاک کا دھیان کیا کرو۔

(۹۳) دل کی صفائی کیلئے بہترین طریقہ یہ ہے کہ کسی پہاڑ یا جنگل میں جا کر جہان

آبادی نہ ہو خدا کے پاک کا دھیان ایک وقت معین تک کیا جائے۔

(۹۴) ریا کاری سے بچو یعنی اپنے خدا کی یاد کو کسی پر ظاہر نہ کرو کیونکہ ریا ثواب کو

مٹا دیتی ہے۔

(۹۵) ہر روز بلاناغہ چہل قدمی یا کسی قسم کی جسمانی ورزش کیا کرو۔ غذا ایسی کہاؤ جو

جلد ہضم ہو جائے۔ اور ہر روز نہایا کرو اور پیری نیند سویا کرو یعنی وقت پر سو رہو اور وقت

پراٹھو کم سے کم چہ گنٹے کی نیند ہر روز ضروری ہے۔ ورزش اور جلد ہضم ہونے والی غذا۔ غسل اور نیند۔ یہ چاروں چیزیں حفظِ صحت کیلئے بہت ضروری ہیں۔

(۹۶) اپنی بی بی کا دل نہ دکھاؤ۔

(۹۷) بسیار خواری سے بچو۔ اس قدر زیادہ نہ کھاؤ کہ معدہ اسکو ہضم نہ کر سکے۔ کیونکہ بسیار خواری معدہ کو خراب کر دیتی ہے۔

(۹۸) نور ایمان کو قائم رکھو۔ کوئی بات بے ایمانی کی نہ کرو۔ بے ایمانی سے نور ایمان کو نقصان پہنچتا ہے۔

(۹۹) نفاق سے بچو کیونکہ نفاق دل کو بہت زیادہ پاپاک کرتا ہے۔

(۱۰۰) ہر حال میں اپنی طبیعت کو بحال و خوش رکھو۔

(۱۰۱) ہر ایک کے ساتھ خوش مزاجی اور ملن ساری سے رہو اور خوش اخلاقی سے پیش آؤ۔

(۱۰۲) بچوں کے ساتھ خواہ وہ اپنے ہون یا غیر کے زیادہ محبت کے ساتھ پیش آؤ خدائے پاک کو بچوں کے ساتھ محبت کرنی زیادہ مرغوب ہے۔

(۱۰۳) ماں باپ کی روٹی پر زیادہ دنوں تک مت پڑے رہو۔ اپنی محنت کی روٹی اس سے بد بڑا بہتر و افضل ہے۔ اپنی محنت کے پانچ روپیہ دو سرون کے ہزار روپیہ سے

بہترین۔

(۱۰۴) محنت کی عادت ڈالو کیونکہ محنت ہی سے دولت ملتی ہے۔

(۱۰۵) تین دن سے زیادہ کسی کے مہمان نہ رہو۔

(۱۰۶) کسی سے حتی الوسع قرض نہ لو نہ کسی کو قرض دو۔ قرضہ انسان کو ذلیل کرتا ہے اور قرضہ مقرر اض المحبت ہے۔

(۱۰۷) ہر کام میں اپنے خدائے پاک پر بہرہ و سہرہ رکھو جو انسان خدا پر سچے دل سے بہرہ و سہرہ کرتا ہے اسکو ہمیشہ کامیابی ہوتی ہے۔

(۱۰۸) بد مزاجی سے بچو کہ یہ ایک روحانی بیماری ہے۔

(۱۰۹) ایک عقلمند کی دوستی ہزار احمقوں کی دوستی سے بہتر و افضل ہے۔

(۱۱۰) وہ انسان بڑا نیک ہے جو دوسروں کی حاجتوں کو برائے۔

(۱۱۱) انسان کامل وہ ہے جو اپنے علم کی روشنی سے جہالت کی تاریکی کو دفع کرتا ہے۔

(۱۱۲) وہ انسان بڑا بخت ہے جو نفسانی خواہشوں کا مطیع ہے۔

(۱۱۳) ہر کام میں عقل سلیم سے کام لو عقل سلیم خدا کی بہت بڑی نعمت ہے۔

(۱۱۴) انسان کو اسکے افعال سے جانچو نہ اسکے باتوں سے کیونکہ بعض لوگ باتیں

اچھی کرتے ہیں لیکن انکے افعال خراب ہوتے ہیں۔

- (۱۱۵) خراب افعال پر توبہ کرنا باعث نجات ہے۔
- (۱۱۶) انصاف کرنے والا انسان ہر جگہ خوش و غم رہتا ہے۔
- (۱۱۷) جب طرح ابر آفتاب کو چھپا دیتا ہے اسی طرح غصہ عقل سلیم پر پردہ ڈال دیتا ہے۔
- (۱۱۸) صرف دولت سے انسان کو عزت نہیں ملتی بلکہ اچھی چال چلن سے۔
- (۱۱۹) ضرر رسان انسان زیادہ بد نصیب ہے اُس شخص سے جسکو ضرر پہنچا ہے۔
- (۱۲۰) جسم صاف ہو جانیکے بعد یہ میلایا ہو جاتا ہے۔ لیکن روح جہالت کے میل سے ایک مرتبہ صاف ہو جانیکے بعد ہمیشہ صاف رہتی ہے۔
- (۱۲۱) اپنے بچوں کو بنسبت مال کے علم کا حصہ زیادہ دو۔
- (۱۲۲) موت سے مت ڈرو کیونکہ موت ترقی کا زینہ ہے اور روح کیلئے رہائی کا دروازہ ہے۔
- (۱۲۳) جب طرح آفتاب بلا انتظار طلب و خواہش و خوشامد و تعریف کے روشنی پسپا کرتا ہے۔ اسی طرح تم بلا انتظار طلب و خواہش و خوشامد و تعریف مخلوق کے ساتھ نیک سلوک کرو اسکا لازمی نتیجہ یہ ہوگا کہ جب طرح آفتاب محبوب القلوب ہے اسی طرح تم بھی محبوب القلوب ہو جاؤ گے۔
- (۱۲۴) دوسروں کے خانگی کاروبار میں دخل نہ دیا کرو اور نہ کسی قسم کی نکتہ چینی کیا کرو۔
- (۱۲۵) اگر کوئی انسان بڑا کام کرے تو اسکو تنہائی میں نصیحت کرو۔ لوگوں کے سامنے

نیصحت کرنے سے اسکو بڑا معلوم ہوتا ہے اور اسکا دل زیادہ دکھتا ہے۔

(۱۲۶) جان بزرگت حاصل کرنے میں کوشش کرو۔ اور ہر کوشش خدا پر بہرہ رسد کر کے کیا کرو۔

جو کوشش لہیز خدا کے بہرہ رسد کے کی جاتی ہے اُس میں کامیابی نصیب نہیں ہوتی۔

(۱۲۷) ایک عقلمند آدمی کی قدر اسکی زندگی میں کبھی زیادہ نہ بھی ہو تو اُسکے مرنے کے

بعد اُسکی قدر ضرور ہوتی ہے۔

(۱۲۸) ایک سونے کے پیالے میں زہر کا پینا جس طرح بڑا اثر پیدا کر گیا اسی طرح ایک احمق

دوست کے مشورہ پر عمل کرنا بڑا اثر پیدا کر گیا۔

(۱۲۹) جو انسان دوسرے کے عیب تمھارے سامنے بیان کرے تو سمجھ لو کہ تمھارے

عیب بھی دوسرے کے سامنے ضرور بیان کر گیا۔

(۱۳۰) راستی و راست بازی تمام دوسرے نیکیوں کی جڑ ہے جو انسان راست باز ہی

اُس میں بہت سی نیکیاں خود بخود جمع ہو جاتی ہیں۔

(۱۳۱) دوسرے کے نقصان پر خوش نہ ہو۔

(۱۳۲) یاد رکھو کہ انسان کو سچی مسرت اُس وقت تک حاصل نہیں ہو سکتی جب تک وہ

انفسانی خواہشوں پر غالب نہ آئے۔

(۱۳۳) یقین جانو کہ روح خدا کے نور کا ایک جزو خاص ہے اور مجسم خاکی کا لبد ہے

(۱۳۴) یاد رکھو کہ انسانی زندگی اُن مسافروں کی زندگی سے مشابہ ہے جو ہر وقت کچھ اوتھام کی حالت میں ہیں اور اس قسم کی زندگی کیلئے تکلیف پریشانی - غم و ملال اور صبر و استقلال ضروری و لازمی ہے۔

(۱۳۵) ہر انسان کا فرض ہے کہ اپنے اجداد اپنے والدین اپنی بی بی اپنے بچے اور اپنے ملک کے فرائض و خدمات ادا کرے اور ان فرائض کے ادا کرنے میں کسی قسم کی جہانی محنت اور شفقت سے عار و شرم نہ کرے۔

(۱۳۶) اپنے ملازموں سے نرمی اور شفقت سے کام لو کیونکہ وہ بھی مثل تمہارے انسان ہیں اور جب بڑا وقت آتا ہے تو یہ ملازمین بطور غریب دوست کے تمہاری مدد اور خدمت کرتے ہیں۔

(۱۳۷) محبت بے ریا اور دوستی بے غرض رکھو۔

(۱۳۸) سچی مسرت وہ ہے جو ہر قسم کی پریشانیوں سے بڑھتا ہو اور اسی سچی مسرت سے اطمینان قلب یکساں حالت میں رہتا ہے۔

(۱۳۹) جو انسان مصائب اور تکالیف کے آئینوں کے خطروں سے پریشان نہ ہو اور نفسانی خواہشوں کو مغلوب کرنے وہی خوش نصیب ہے جسکو خدا نے پاک نے سچی مسرت کا مالک بنا دیا ہے۔

(۱۴۰) یقین جانو کہ سچی مسرت عقل اور نیکو کاری سے حاصل ہوتی ہے۔ عقلمند و نیکو

شخص ہر حالت میں خوش رہتا ہے۔

(۱۴۱) ہر چیز کی بڑی پہلی کیفیت عقل ہی بتا دیتی ہے اور ہمارے خیالات کو خدا کے پاک کے طرف ابھارتی ہے اور جسمانی حالت سے روحانی درجہ تک پہنچا دیتی ہے اور سب سے عمدہ یہ سبق دیتی ہے کہ خدا کے پاک کو صرف جان لینا ہی کافی نہیں ہے بلکہ اُسکے احکام کی تعمیل ہر انسان پر فرض ہے۔

(۱۴۲) عقل جو بڑے توہمات و خیالات سے ہلکونجات دیتی ہے اور وہ اسی شخص کو زیادہ طاقتور کرتی ہے کہ جس نے اپنے نفسانی خواہشوں پر قبضہ کر لیا ہے

(۱۴۳) عقل مند شخص اپنی قسمت پر شاکر رہتا ہے۔ چاہے قسمت جیسی ہو۔ سخت سے سخت مصیبت بھی اُسکے دل کو پریشان نہیں کر سکیگی۔ اور وہ شخص جو بے عقل ہے اپنے سایہ سے بھی ڈرتا ہے اور ذرا سی مصیبت میں مبتلا ہو جانے سے ایسا گھبرا جاتا ہے کہ گویا تمام دنیا کے مصائب اسی پر آ پڑے ہیں۔

(۱۴۴) کوئی خوشی جب تک کہ وہ نیکی پر مبنی نہ ہو سچی خوشی نہیں ہو سکتی۔

(۱۴۵) نیک شخص ہمیشہ ملنسار، خلیق اور خوش مزاج اور صاف باطن رہیگا۔ ممکن ہے کہ کوئی شخص طبیب حاذق ہو لائق حکیم ہو یا اعلیٰ درجہ کا نجومی ہو لیکن اگر امین نیک نہیں ہے تو وہ شخص کبھی نیک نہیں کہا جائیگا۔

(۱۴۶) نیکی وہ قوت والی شے ہے جو خدائے پاک کی موجودگی کی تصدیق کرتی ہے اور مصائب پر غالب آکر خوشی کے زمانہ کو اعتدال پر لاتی ہے۔

(۱۴۷) اپنے دل کو افلاس و امارت و دونوں حالتوں میں یکساں رکھو۔ اپنے مال اور دولت کے صرف کرنے میں سخی و اسراف نہ کرو۔ کسی سخی شخص کو کچھ خیرات دینے میں دریغ نہ کرو اور جو کچھ کرو صدق دل سے کرو نمائش اور ریا سے نہ ہو۔

(۱۴۸) ان تمام افعال و خیالات کا جو تمہارے ہاتھ پاؤں زبان سے سرزد ہوں خدائے پاک کو ناظر و منصف حاکم قرار دو۔

(۱۴۹) ہمیشہ عمدہ کتابوں کے مطالعہ کرنے میں مصروف رہو اور محراب اخلاق کتابیں کہیں نہ پڑھو۔

(۱۵۰) کسی کی حق تلفی نہ کرو اور کسی کے حقوق غصب نہ کرو۔

(۱۵۱) اپنے خیالات اور افعال کو یکساں رکھو۔

(۱۵۲) نیک مستقل مزاج آدمی کو مصائب و تکالیف پریشان نہیں کر سکتیں۔

(۱۵۳) نیکی عقلمند و عین زیادہ پائی جاتی ہے۔

(۱۵۴) وہی زندگی اچھی کہی جاسکتی ہے جو عادلانہ طور پر بسر کی جائے۔

(۱۵۵) نیک آدمی اپنے متین ہمیشہ خدائی مرضی پر چہرہ کر قسمت پر شاکر رہتا ہے۔

اسکی زبان پر شکوہ و شکایت نہیں آتی۔

(۱۵۶) نیکی ہو کر نیکے علاوہ راضی برضائے الہی رہنا ہی سکھلاتی ہے اور یہ ہم
نقش فی الجرح کرتی ہے کہ جو مصائب اور تکالیف ہم پر نازل ہوتے ہیں ان سب میں
خدا کی مشیت ہے۔

(۱۵۷) نجومیوں کو بلا کر اپنے محسوساتاروں کی کیفیت دریافت نہ کرو کیونکہ ستاروں کے
اثر سے قبل از وقت مطلع ہو جانے سے کیا فائدہ! اگر نجومیوں کے بتلائے ہوئے
اثر و نسب تم محفوظ نہیں رہ سکتے تو پیشتر سے ان کی واقفیت حاصل کرنی حماقت ہے۔
خصوصاً ایسی حالت میں جب کہ ہماری واقفیت یا عدم واقفیت کسی امر کے وقوع
یا عدم وقوع پر کچھ اثر نہیں ڈال سکتی۔

(۱۵۸) نجومی ہمارے محسوساتاروں کو دیکھ کر ہم کو قدر و غنیمت کی کیفیت بتلا تو دینے میں
گریبا در کہو کہ وہ ستارے کسی مقام پر ہوں لیکن ان کے مقامات اور ان کی چالین اور انکی
اثرات اسی خدا کے پاک کے ہاتھ میں ہیں جو ہماری قسمتوں کا مالک ہے۔

(۱۵۹) نقلی بحث میں اپنے عزیز وقت کو ضائع نہ کرو۔

(۱۶۰) آج کے کام کو کل پر نہ چھوڑو۔

(۱۶۱) خدا کی نعمتوں میں نور ایمان اور مال حلال اور سخاوت اور جیا و خوش مزاجی اور شہنائی

بہترین نعمتیں ہیں۔ جس انسان کو یہ چھوٹوں نعمتیں حاصل ہو گئیں۔ سمجھ لو کہ وہ انسان بزرگزیڈہ بارگاہ الہی ہو گیا۔

(۱۶۲) اگر لوگ تمہاری ایسی تعریف کریں جو تم میں نہ ہو تو اُس پر خوش نہ ہو۔

(۱۶۳) کسی سے سخت کلامی نہ کرو۔

(۱۶۴) دل میں کسی بدگمانی کو راہ نہ دو۔

(۱۶۵) وہ شخص بڑا نادان ہے جو نہ ملنے والی چیز کا تمنی ہو۔

(۱۶۶) جب سی بادشاہ یا عالم کی خدمت میں رہو تو کبھی کسی کی چٹل خوری نہ کرو۔

(۱۶۷) دوسرے کوئی مصیبت میں مبتلا ہو تو خوش نہ ہو۔

(۱۶۸) دوسرے کو اپنے قول پر عمل کرانا چاہتے ہو تو پہلے خود اُسکے پابند ہو۔

(۱۶۹) جب تک نفسانی خواہشوں کے تابع ہو اپنے آپ کو انسان کامل نہ سمجھو۔

(۱۷۰) آدمی جب تک اپنے عیوب کو نہ پہچانے انکی اصلاح نہیں کر سکتا۔

(۱۷۱) جس شخص نے علم کے ذریعہ سے نام پایا گویا اُسکو مرنیکے بعد حیات جاوید ملی

(۱۷۲) باخدا درویش وہ ہے جو خوش کلامی۔ خوش اخلاقی۔ خندہ پیشانی اور

سخاوت اپنا شعار کرے اور اپنے بڑے سب کے ساتھ شفقت و مہربانی سے

پیش آئے۔

(۱۷۳) جو تکو تھارے عیبوں پر مطلع کرے اُس کے دوست ہو جاؤ۔

(۱۷۴) ہر شخص کے ساتھ بہ تواضع پیش آؤ۔ دو لمبندی میں خاکساری کرو۔ قدرت کے وقت معاف کرو۔ ضرورت کے وقت بغیر طلب کے کسی کی حاجت روائی کرو اور مستحق کی مدد کرو۔

(۱۷۵) موت سے خوش رہو کیونکہ تم مرنے کے لئے زندہ بہن اور حیات ابدی کے لئے مریں گے۔

(۱۷۶) انسان کامل وہ ہے جس سے اُسکے دشمن بھی مطمئن ہوں اور انسان ناقص وہ شخص ہے جس سے دوست تک پریشان رہیں۔

(۱۷۷) کہانے کا عمدہ وقت وہ ہے جب بہوک معلوم ہو۔

(۱۷۸) عالم جاہل کو پہچانتا ہے اسلئے کہ وہ بھی کہی جاہل تھا مگر جاہل عالم کو نہیں پہچان سکتا کیونکہ وہ کسی وقت عالم نہیں رہا۔

(۱۷۹) جس طرح ذیوبی امراض کے ڈر سے عمدہ غذا میں کہانے سے پرہیز کرتے ہو اسی طرح اخروی امراض سے ڈر کے روحانی جرائم چھوڑ دو۔

(۱۸۰) کاٹنے والی تلوار سے بدتر خود غرضوں اور چوکرنیوالے شاعر و نکی زبان ہے۔

(۱۸۱) بولنے والے کی زبان اگر اُسکے دل سے موافق ہو تو سننے والے پر ضرور اثر پڑتا ہے۔

(۱۸۲) پانچ مرض ایسے ہیں جو یہ مشکل ایچہ ہو سکتے ہیں۔ اول حسد کا حسد۔ دوسرے
 نئے دولت مند کی نخوت۔ تیسرے حریص کی حرص۔ چوتھے کینہ ور کا کینہ۔ پانچویں
 کینہ کا جہل مرکب جس کو کچھ علم ہی ہو۔

(۱۸۳) سب سے بڑھ کر یہ مصیبت ہے کہ کسی کریم کو لئیم سے حاجت پڑے۔

(۱۸۴) ہر بادشاہ امور ذیل پر عمل کرنے سے قابل تعریف حکومت کر سکتا ہے۔

۱۔ شہوت و غضب سے بچنا۔

۲۔ راستبازی کو اختیار کرنا۔

۳۔ ہر اہم کام کو مشورہ سے کرنا۔

۴۔ شیر نفون کی عزت کرنی۔

۵۔ راستوں کی نگہبانی و پاسداری کرنی۔

۶۔ اندازہ کے ساتھ منزا دینا۔

۷۔ کسی موقع و ضرورت کے وقت خطاؤں کا معاف کرنا۔

۸۔ رعایا کے ساتھ ہمدردی کرنا۔

۹۔ فوج و آلات حرب کا آراستہ رکھنا۔

۱۰۔ اپنے خاندان کے ارکان کا اکرام کرنا۔

- ۱۱۔ وزراء و مصاحبین و خدام کی خبرداری اور سب کے حالات کی مخفی تعقیب کرنی۔
- ۱۲۔ جاسوسوں کو متعین کرنا۔
- ۱۳۔ رعایا کے مختلف مذاہب کے امور میں دخل نہ دینا۔
- ۱۴۔ اراضیات پر نرم دہارہ مقرر کرنا۔
- ۱۵۔ تعصب سے پرہیز کرنا۔
- ۱۶۔ اسطرح حکومت کرنی جس سے رعایا کے دل میں اُسکی محبت پیدا ہو۔
- ۱۷۔ کسی کی حق تلفی نہ کرنا۔
- ۱۸۔ رعایا کے حقوق غصب نہ کرنا۔
- ۱۹۔ کسی پر ظلم نہ کرنا۔
- ۲۰۔ انصاف کا خون نہ کرنا۔
- ۲۱۔ اپنے اپنے ملازمین کی قدر کرنی اور ترقی دینی۔
- ۲۲۔ ملازمین کو ان کے غیر معمولی کار گزاروں کے صلہ میں خطابت و انعامات عطا کرنا۔

- ۲۳۔ اپنے مختلف المذہب رعایا کے ساتھ یکساں محبت رکھتی
- ۲۴۔ ظالم ملازموں کو سخت ترین سزا دینا۔
- ۲۵۔ عام طور پر رعایا کو تعلیم دلانی۔
- ۲۶۔ ترقی تجارت کیلئے سڑکوں اور ریلوں کا تیار کرانا۔
- ۲۷۔ آبپاشی کیلئے مآلاب اور نہروں کا کھودوانا۔

(۱۸۵) خدا سے پاک اور اپنی موت کو ہمیشہ یاد رکھو۔

(۱۸۶) اپنے احسان کو جو دوسروں کے ساتھ کرو اور اس بدی کو جو دوسروں سے
تکلیف پہنچے بہول جاؤ۔

(۱۸۷) جس شخص نے علم حاصل کیا اور اسکے علم نے اسکے اخلاق کو پاکیزہ نہ بنایا
اُخروی سعادت سے محروم رہیگا۔

(۱۸۸) تمام سعادتوں کی تکمیل مکارم اخلاق سے ہوتی ہے۔

(۱۸۹) عقل نفس کی پاکیزگی کا سبب ہے۔

(۱۹۰) جس چیز کے جلد ضائع ہو جائیگا خوف ہو اسکا ذخیرہ کرنا بیفائدہ ہے۔

(۱۹۱) عالم بے عمل اور جاہل پر ہمیزگار کی مثال چکی کی ایسی ہے کہ وہ ہمیشہ محنت

وسرگردانی میں رہتی ہے۔ لیکن اُس سے یہ نہیں معلوم ہوتا کہ منزل مقصود تک کی پہنچ

(۱۹۲) دن کے وقت ایسے کاموں میں لگے رہو کہ رات بخر کسی فکر و پریشانی کے بسر ہو۔ اور رات کے وقت وہ کام کرو کہ صبح ہو تو پچھتہ من کو منہ دکھا سکو۔

(۱۹۳) کسی کے آگے سوال کا ہاتھ پھیلانا اپنی آبرو کا دامن کوتاہ کرنا ہے۔

(۱۹۴) علم و کمال حاصل کرنا مال کے حج کرنے سے بہتر ہے۔

(۱۹۵) باطن کی نکوئی جمال ظاہری سے بہتر و افضل ہے۔

(۱۹۶) اگر سچل کا آغاز اچھا نظر آتا ہے لیکن انجام اسکا ہمیشہ خراب ہوتا ہے۔ اور

سخاوت کی ابتدا اگر چہ ترش و خسارت ہے۔ لیکن انجام میں صاحب سخاوت دنیا و آخرت دونوں جگہ مالا مال ہو جاتا ہے۔

(۱۹۷) وہ شخص بڑا ہی کم نبت سچل ہے جو علم میں سچل کرے اور اپنے علم سے کسی کو نفع نہ پہنچائے۔

(۱۹۸) ہمیشہ موت کیلئے ہم کو تیار اور توشہ آخرت کی تیاری میں مصروف رہنا چاہئے اور یہ سمجھنا چاہئے کہ سوکراٹھنے کے بعد نہیں معلوم کہ پہ سونیکا موقع ملیگا یا نہیں۔

(۱۹۹) ہم کو یہ چودہ باتوں اور ریک مسائل کے حل کرنیکی کوشش میں اوقات ضائع نہ کرنا چاہئے۔ بلکہ انکے ذریعے کے دریافت کرنے میں کوشش کرنی چاہئے۔ جو غم فکر

خوف۔ پریشانی اور نفسانی خواہشوں کے بوجہ سے ہکو ہلا کر سکیں۔

(۲۰۰) اچھے ہی لوگ نصیحت پذیر ہو سکتے ہیں۔

(۲۰۱) نصیاح ہمیشہ مفید اور نہایت پر اثر ثابت ہوئے ہیں نصیاح پر حکموں پر روزِ غور

کرنا چاہئے کیونکہ ان میں وہ قواعد درج ہوتے ہیں کہ جو ہماری زندگی کو خوشگوار بنانے

کیلئے ضروری ہیں۔

(۲۰۲) عمدہ نصیاح کرنا اور اچھے مشورے دینا بہت ہی مفید خدمات ہیں جو اپنے

بنائے جنس کے لئے حکموں کو کرنا چاہئے۔

(۲۰۳) کسی ایسی بات کا خیال بھی دل میں نہ لانا چاہئے۔ جو سچی نہ ہو یا جس کا پورا

کرنا ہمارے اختیار میں نہ ہو۔

(۲۰۴) اپنے دل پر اس طرح قبضہ کر لو کہ کسی کی برائی کا خیال بھی اُس میں نہ گزرنے پائے

(۲۰۵) نصیحت کرنی آسان ہے مگر اُس پر عمل کرنا دشوار ہے۔

(۲۰۶) اطمینان قلب بہت بڑی نعمت ہے۔

(۲۰۷) پاک اور ایماندار دل خدا کے نور کا محل ہے۔

(۲۰۸) وہ دل جو گنہگار ہے گنہگار کو تنہائی میں بھی آرام سے سنبھل رہنے دیتا۔

(۲۰۹) ممکن ہے کہ کوئی جرم حاکم وقت سے چھپ جائے اور مجرم کو اُسکی سزا نہ ملے

مگر یہ بالکل غیر ممکن ہے کہ مجرم کا قلب اُس جرم سے واقف نہ ہو۔ مجرموں کے لئے انکا

یہ یقین ہے کہ انہوں نے جرم کا ارتکاب کیا ہے۔ پہلی سزا ہے گو وہ بکڑے ہی نہ جائیں
لیکن بکڑے جانیکا خوف تو ہر وقت اُنکے دل میں لگا رہیگا۔

(۲۱۰) اگر ہمارے خیالات اور افعال فاسد ہیں تو تمام رات ہکو پریشان رکھنے کیلئے
وہی کافی ہیں۔

(۲۱۱) نیکی کی لذتیں نیکوں ہی کیلئے مخصوص ہیں۔

(۲۱۲) نیک شخص کی سچی مسرت کبھی چین نہیں سکتی۔

(۲۱۳) ہکو چاہئے کہ ہر شب کو ہم اپنے تمام دن کے افعال و خیالات پر نظر ثانی
کریں۔ اس طرح سے کہ آج ہم سے کیا کیا بُرائیاں ہوئیں۔ اور کس بُرے خیال کی روک ہم
کر سکے۔ کن نفسانی خواہشوں سے ہم نے پرہیز کیا۔ اور کوئی نیک کام بھی ہم سے آج کے
دن سرزد ہوا یا نہیں۔ اپنے افعال و خیالات کی جانچ اگر ہم اس طرح سے ہر شب کر لیا کریں
اور اسکے عادی بھی ہو جائیں گے تو اس میں ذرا بھی شبہ نہیں کہ کچھ نہ کچھ بُرائیاں ہم سے
ہر روز کم ہی ہوتے جائیں گے۔

(۲۱۴) زندگی کے دن محدود ہیں اور ایک ایک سانس عمر کے کمی کی خبر دینے لگتی ہے۔

(۲۱۵) نیکو کار کبھی مغموم اور بد کار کبھی مسرور نہیں ہوتے۔

(۲۱۶) سچی مسرت اسی وقت حاصل ہوگی جب انسان صبر و استقلال اور شکر کے

ساتھ اپنے متین خدا کی مرضی کے حوالہ کر دے۔

(۲۱۷) انسان کی خوبی اور وقعت دولت اور جائیداد میں نہیں ہے بلکہ ایمان ہے کہ وہ نیکو کار ہے۔

(۲۱۸) نیک ہی شخص اپنے اپنے جنس کو فائدہ پہنچا سکتا ہے۔

(۲۱۹) نوع انسان کو فائدہ پہنچانا انسانی فرض ہے بہتوں کو نہیں تو تھوڑوں کو ہی سہی

(۲۲۰) خلوت میں بیٹھ کر تصور کے ذریعہ سے خدا کے پاک کو یاد کرنا ذکر الہی کا بہتر طریقہ ہے۔

(۲۲۱) جو ائمہ وہ لوگ ہیں جو اپنے احباب و عزیز اور اپنے اہل ملک کی خدمات بجا لاتے ہیں۔

(۲۲۲) ہر کو کسی یہ کسی کام میں ہر وقت وہ حالات میں مشغول رہنا چاہئے۔ شخص کام نہیں کرتا۔ اُسکے لئے زندگی موت سے بدتر ہے۔

(۲۲۳) مال اور دولت کے نقصان پر غم نہ کہاؤ۔

(۲۲۴) خدا کے پاک کا تصور تمام مصائب کا بہترین علاج ہے۔

(۲۲۵) دنیا میں جو ہو جائے سمجھ لینا چاہئے کہ ہمارے حق میں اچھا ہوا۔ الخیر فی الواقع

(۲۲۶) قضا و قدر میں تمھاری خواہش کے موافق ترمیم نہیں ہو سکتی۔

(۲۲۷) جو سونا کپڑا ہو گا اسکو ہزار مرتبہ تاپا جائے پہرہ ہی کھلیگا۔ اسید طرح سچی اور اصلی خوشی مصیبتوں کی وجہ سے زائل نہیں ہوتی ہے بلکہ سخت تکالیف اور مصائب اور یہی تسکین و وثابت ہوتی ہے۔

(۲۲۸) اس عظیم الشان کائنات کا پیدا کر نیوالا اور قادر مطلق وہی خدائے پاک ہے جو عظمت و جلال کے تمام صفات سے پورے طور پر موصوف ہے۔

(۲۲۹) جسم کے جس حصہ سے کام لیا جاتا ہے وہی مضبوط ہوتا ہے۔

(۲۳۰) دولت کے نہ ملنے سے یہ نہ سمجھو کہ خدائے پاک تم سے ناراض ہے بلکہ یہ سمجھو کہ اس میں یہی کوئی مصلحت ہے۔

(۲۳۱) دنیا میں بیماری کا پیدا ہونا اور مصائب کا پیش آنا معمولی روزمرہ ہونیوالے واقعات ہیں جو ہو کر رہینگے۔

(۲۳۲) جب کوئی مصیبت ہم پر نازل ہو تو اُسے خدا کے طرف سے سمجھ کر اپنے حق میں اچھا ہی سمجھنا چاہئے۔

(۲۳۳) خدائے پاک بڑائی سے بہلانی پیدا کرتا ہے۔

(۲۳۴) خدائے پاک کو اپنی عطا کی ہوئی شے پر ہر طرح کا اختیار حاصل ہے اگر کوئی

عطا کی ہوئی چیز واپس لے لے تو اُس پر سزا نہ کرنا چاہئے کیونکہ جو چیزیں ہم کو عطا کی گئی

بین اور اُس شرط پر مشروط ہیں کہ جب وقت مناسب معلوم ہو واپس لے لیجا سینگلی۔
 (۲۳۵) انسان کامل وہ ہے جو مصائب میں مبتلا ہونیکے بعد اطمینان و مسرت
 کا اظہار کرے اور اپنی قسموں کے مالک خدائے پاک کا شکر یہ ادا کرے۔
 (۲۳۶) خوش اقبالی اور بد اقبالی۔ تندرستی و بیماری۔ بد کاری یا نیکو کاری منجھ
 ہنہن ہیں۔ بلکہ وہ خدائے پاک بلا لحاظ اسکے کہ وہ نیکون کے لئے یا بد و بچو لئے
 عموماً انسان پر مصلحت مصیبت نازل کرتا رہتا ہے۔ اور یہ راز دہر ہے اس راز
 کو کسی نے ظاہر نہیں کیا۔

شعر

حدیث مطرب و مے گو د راز دہر کم تر جو
 کہ کس نکشود و نہ کشاید بہ حکمت این معمرا
 (۲۳۷) یاد رکھو کہ جب تک خدا کی مرضی نہ ہو کچھ ہو نہیں سکتا۔
 (۲۳۸) ہلکو پوری محنت اور توجہ کے ساتھ کام کرنا چاہئے اور نتیجہ کو خدا کی مرضی
 پر چھوڑنا چاہئے۔
 (۲۳۹) مصیبت کے وقت بہترین طریقہ یہ ہے کہ اپنے بتیں خدا کی مرضی پر
 چھوڑ کر جبر و استقلال و خاموشی سے برداشت کرنا چاہئے۔

(۲۲۰) وہ انسان بڑا ہی خوش نصیب ہے جو اپنے تئیں خدا کی مرضی پر چھوڑ دیتا ہے۔

(۲۲۱) گزشتہ مصائب کو یاد کر کے رویا کرنا یا آنسو لے مصائب کا خیال کر کے

بتلا سے غم و الم ہونا یہ دونوں باتیں حماقت سے خالی نہیں ہیں۔

(۲۲۲) گزشتہ مصائب کا تعلق ہم سے جاتا رہا۔ جو ہوجکا اسکا دفعیہ اب ممکن نہیں ہے۔

آنے والے مصائب سے ابھی کوئی تعلق پیدا نہیں ہوا۔ انکا دفعیہ اسوقت ممکن ہے

جب کہ وہ واقع ہونیکو ہوں۔

(۲۲۳) طبیعت میں استقلال کا ہونا بڑی مصیبت ہے۔

(۲۲۴) خواہشیں ہکو ہر طرف سے گہیری ہوئی ہیں۔ اور اسکا نتیجہ یہ ہوتا ہے کہ

بہت سی ٹھکاریاں اور ناجائز امیدیں ہمارے سینے میں جوش مارنے لگتی ہیں اور

ہمیشہ ہکو تھوڑا دور پریشان بنا رکھتی ہیں۔ بعض وقت تنگ آکر ہم سے وہ باتیں نکل

ہوتی ہیں جو ایمان کے خلاف ہیں۔

(۲۲۵) جب تک دل کی خراب حالت بدل نہ جائے تبدیل مقام سے آرام

نہیں ملتا۔

(۲۲۶) اس خیال سے کہ شاید مقام کے بدل دینے سے آرام ملے ہکو اکثر سفر کرنے

پر مجبور کیا جاتا ہے۔ مختلف قصبات اور شہر و نین ہم پہرتے رہتے ہیں۔ مگر ان تمام

مقامات میں ہمارا وہی بدکار دل ہی تو ہمارے ساتھ رہتا ہے۔ کسی مقام سے ہم خود نہیں گہرتے۔ وہی بدکار دل ہلو گہ بڑا دیا کرتا ہے۔

(۲۴۷) صرف تبدیل مقام سے بدکار دل کو کچھ فائدہ نہیں پہنچ سکتا۔ نیک دل بن کر کیلئے کوئی جگہ یا مقام مقرر و معین نہیں ہے۔ ہر مقام میں جہاں چاہو کوشش و اکتساب سے نیک دل بن سکتے ہیں۔

(۲۴۸) کسی شخص کو جائے یا کہیں رہنے جب تک دل کی بیماریاں دفع نہ ہوں سفر دلچسپ نہیں ہو سکتا۔

(۲۴۹) قلب کا اطمینان مصائب و تکالیف میں ہکو امن میں رکھتا ہے۔

(۲۵۰) تمام مصائب و تکالیف کا مجرب علاج استقلال قلب ہے۔

(۲۵۱) انسان کامل وہ ہے کہ اگر اس کیلئے دن عید رات شب برات بھی ہو تو

وہ مارے خوشی کے دیوانہ نہ ہو جائے اور تمام عمیر میں ایک گھنٹہ کا بھی اگر اسے آرام نہ ملے تاہم اسکی زبان پر شکایت کا ایک حرف بھی نہ آئے

(۲۵۲) دنیا میں تعلقات جتنے کم ہوں اتنا ہی بہتر ہے۔

(۲۵۳) انسان کیسا ہی بچا یا ماندار کیوں نہ ہو اس سے لغزش ہو جانا غیر ممکن

نہیں ہے۔

(۲۵۴) وہ شخص جو محض اتفاقات پر اپنا آرام منحصر کئے ہوئے ہے۔ کبھی مطمئن نہیں رہ سکتا۔

(۲۵۵) خوش اقبالی پر گہنڈ نہ کرو۔ کیونکہ ہر چیز تغیر پذیر ہے۔

(۲۵۶) خدا کی مشیت کا حکم اعلیٰ و ادنیٰ امیر و غریب سب پر یکساں چلتا ہے۔

(۲۵۷) ہر شے کا خاتمہ ایک روز ضرور ہوگا۔

(۲۵۸) کسی کام میں افراط اور تفریط دونوں بُری ہیں۔ اعتدال پسندیدہ ہی خیر الامور اوسطہا۔

(۲۵۹) اچھی باتوں کیلئے ہلکوا امیدوار اور بُرے وقت کیلئے تیار رہنا چاہئے۔

(۲۶۰) ہلکوا مقدر کے انقلابات پر مایوس نہ ہونا چاہئے۔ کیونکہ خود ہم میں ہر وقت کوئی نہ کوئی تغیر ہوتا ہی رہتا ہے۔

(۲۶۱) ہر تغیر کا ہونا جو مقدر کر دیا گیا ہے یقینی اور لازمی ہے۔ مگر بالکل غیر معلوم۔ اسی طرح موت کا آنا یقینی ہے۔ لیکن کب آئیگی اور کھان آئے گی اسکی مطلقاً خبر نہیں ہے۔

(۲۶۲) انسان کے تمام معاملات میں بے ثباتی ہے۔

(۲۶۳) خدا کے پاک ہماری مسرتوں کو غم سے مبتدل کر دیا کرتا ہے اور اسے

وقت میں بلاؤں اور مصیبتوں کو ہمہ نازل کر دیا کرتا ہے۔ جب کہ مطلق امکان گمان
بہی نہیں ہوتا ہے۔

(۲۶۴) دوست کو دشمن اور دشمن کو دوست بنا دینا خدائے پاک کو قبضہ قدیمین ہے

(۲۶۵) خدائے پاک ہر روز ایک عجیب بات ظاہر کر دیا کرتا ہے۔ سخت پرہیز کرنی

والوں اور مضبوط جتنہ والوں کو بیمار بنا دیتا ہے بے گناہوں کو سزا دلو اتا ہے۔ انکو

جو گوشت نشینی اختیار کئے ہوئے ہیں کسی نہ کسی جھگڑے میں مبتلا کر دیتا ہے اور

کچھ سمجھ میں نہیں آتا کہ یہ کیوں کیا جاتا ہے۔ شاید ہم اسکو بھول نہ جائیں۔ اور

غافل نہ ہوں۔ اور حقیقت میں پوچھو تو یہ رموز دہریہ ہیں۔ انکا حل کرنا نہایت مشکل بلکہ

قریب ناممکن کے ہے۔

(۲۶۶) اس خیال پر کہ جو ہونا ہے وہ ہو کر رہے گا۔ اگر ہم زندگی بسر کریں تو شاید اچھے دن

(۲۶۷) کون جانتا ہے کہ کل کیا ہوگا۔ آج عیش و عشرت و تندرستی کا زمانہ ہے

کل ممکن ہے کہ حوادث زمانہ گہیر لسن یا بیماریوں میں مبتلا ہو جائیں۔

(۲۶۸) مصائب کو آسانی سے برداشت کرنا سلیس طریقہ یہی ہے کہ انکی وجہ

سے خیالات میں گہرا ہٹ اور پریشانی پیدا نہ ہونے دین۔

(۲۶۹) جن چیزوں کو ہم اپنی سمجھتے ہیں وہ درحقیقت عاریتاً چند روز کیلئے ہمو دی گئی

میں پس ایسی حالت میں ہکو اُن چیزوں کو واپس دینے میں عذر و افسوس نہ کرنا چاہئے۔
 (۲۴۰) ہکو چاہئے کہ دل کو مضبوط کرنے کی فکر کریں جب تک دل مضبوط نہ ہو گا اصل
 اطمینان حاصل ہونا غیر ممکن ہے اور دل کے مضبوط ہوجانے کے بعد جو مصائب
 اور بلائیں ہم پر آئیں گی اُن سے نہ تو پہرہ ہم گھبراؤں گے اور نہ پریشان ہوں گے۔

(۲۴۱) تکلیف میں مبتلا ہو کر یا آگ میں جل کر یا تلوار سے قتل ہو کر یا مبتلا ہر مرض
 ہو کر یا درندہ و نکاشکار بن کر یا پانی میں ڈوب کر اگر ہماری قسمت میں مرنا ہے تو یہ ٹل نہیں
 سکتا خدا کی مشیت و مرضی پر ہکو راضی رہنا چاہئے۔ اور استقلال کے ساتھ اُس کو
 برداشت کرنا سب سے بہتر علاج ہے۔

(۲۴۲) موت کے خوف سے اپنی زندگی کو پہلے سے تلخ کر لینا حماقت ہے خصوصاً جب کہ یہ
 معلوم ہو چکا ہے کہ موت ایک نہ ایک دن ضرور آئیگی اور وہ کسی کے ٹالے ٹل نہیں سکتی۔

(۲۴۳) نفس پرستوں کی زندگی نہایت ذلیل ہے اور عیش و عشرت کی کثرت
 نہایت ہلک ہے۔

(۲۴۴) شراب و حقیقت شرابوں کو پاگل و ذلیل بنا دیتی ہے۔ شراب
 سے ہر قسم کی بُرائیاں اور بیماریاں پیدا ہوتی ہیں۔ شرابی کو فی نفسہ شیر
 نہ ہون مگر دوسروں کی نظر میں ضرور شریر معلوم ہوتے ہیں۔

(۲۷۵) شراب کی وجہ سے ہر وقت مخمور رہنا گویا ہر وقت پاگل و ذلیل بنا رہنا ہے۔

(۲۷۶) بے ادب و نکو شراب اور بے ادب و غیر مہذب اور ظالم و نکو اور بے سنگدل

بنادیتی ہے۔ جو لوگ تنگ مزاج ہیں انکے حق میں نہایت غیر مفید ہے۔ اسوجہ سے

کہ انکی تنگ مزاجی اور بڑھ جاتی ہے۔ شراب پینے کے بعد انہیں گالی گلج اور گھونسا

لات سے بھی عار نہیں ہوتا۔

(۲۷۷) مے نوشی سے زبان میں لکنت و ماغین چکر قدم میں لڑکھڑاہٹ پیدا ہوتی ہے۔

سعدہ اور بکیر دل و دماغ بگڑ جاتے ہیں۔ سوز ہضمی اور دوسری جہک بیماریاں بھی پیدا

ہوتی ہیں۔

(۲۷۸) شہوت پرست اور عیاش نکو کار نہیں ہو سکتے نہ ان سے ملک کی خدمت

اچھی طرح ادا ہو سکتی ہے۔ نبال بچوں اور اجباب و اعزہ الکی۔ کیونکہ عیاشیوں کا دل انکے

قبضہ میں نہیں رہتا ہے۔

(۲۷۹) بیجا خواہشیں ہمیشہ انسان کو متفکر و پریشان رکھتی ہیں۔

(۲۸۰) حرص کی وجہ سے ہم تنگ مزاج ہو جاتے ہیں۔ اور ذلیل رہتے ہیں۔

(۲۸۱) پریشانیان ہواؤ ہوس کے لئے ضروری و لازمی ہیں۔

(۲۸۲) پاکدل کہی چوٹی تعریف و خوشامد سے خوش نہیں ہو سکتا اور نہ چوٹی شان

شوکت اسپر خوشی کا کچھ اثر ڈال سکتی ہے۔

(۲۸۳) اگر آئندہ آنے والے مصائب کا خوف ہم پیشتر ہی سے کیا کریں تو ہماری تکلیفوں کی کچھ حد و پیمانہ نہ رہے گی۔ پیش از سرگ و اولیا کرنا حماقت ہے اور اپنی زندگی کو وبال جان بنانا ہے۔

(۲۸۴) مصیبت کے آنے سے ہم کیوں ڈریں۔ اسکا یقین کیسے ہو گیا کہ وہ مصیبت ہم پر آئے بغیر نہ رہے گی۔ کتنی مصیبتیں ہیں جنکی آنے کے خوف سے ہم پریشا ہو رہے تھے نہین آئین۔ اور کتنی آئین اور بہ آسانی و سہولت مل گئیں۔

ع

رسیدہ بود بلائے و لے بخیر گذشت

(۲۸۵) جب مصیبت آہی جائے تو اُس وقت استقلال کے ساتھ اُسکی برداشت کرنی چاہئے۔ جب تک مصیبت نہ آئے کیون ہم خدا کے پاک سے بہتری کی امید نہ رکھیں۔

(۲۸۶) اکثر دیکھا گیا ہے کہ خود بخود کوئی بات ایسی ہو گئی کہ جس سے آبنوالی مصیبت یا تو بالکل ٹل گئی یا چندے اُس سے نجات مل گئی۔

(۲۸۷) یہ باتیں تجربہ بین آچکی ہیں کہ بیسوں آدمی آگ اور پانی میں گر کر بچ گئے جیسا

چہتین گرین اور دیواریں نیچے آ رہیں۔ مگر کسی کے جسم پر چوٹ تک نہ لگی۔ جلاؤ تلواریں ہاتھ
 ملگاتے ہی کو تھا کہ جان بخشی کا حکم آ گیا۔

(۲۸۸) مصیبت آنے سے پیشتر اسکا خیال کر کے رونایا پریشان ہونا اور اپنی زندگی
 کو تلخ کر لینا بالکل سچا اور دور از عقل سلیم ہے۔

(۲۸۹) جو بلائیں اور مصیبتیں شاید آج سے بیس برس بعد نازل ہوں گی ان کا
 تصور ابھی سے کر کے اپنی خوشبو نکالنا خون کرنا حماقت ہے۔

(۲۹۰) دل و دماغ اور معدہ و جگر جب یہ چاروں خراب ہو جاتے ہیں تو ذرا سی
 مصیبت کی ہی برداشت نہیں ہو سکتی۔

(۲۹۱) انسان کو اپنی قسمت پر شاکر رخصا چاہئے۔

(۲۹۲) بیخ تو یہ ہے کہ موت خدا کی نعمت ہے۔ یہی موت غلاموں کو غلامی سے نجات

دلاتی ہے۔ قیدیوں کو قید خانہ سے رہائی دلاتی ہے۔ اور دنیا کے مصائب و تکلیفات

کے زہر کو بے اثر کر دیتی ہے بے سمجھہ اور نا فہم اور ناواقف موت سے ڈرتے نہیں۔

و حقیقت موت سے بڑھ کر کوئی چیز مصیبتوں کے زہر کی تریاق نہیں ہے۔

(۲۹۳) پرہیزگاری کی حالت سب سے بہتر و افضل ہے۔

(۲۹۴) انسان کامل کے افعال اور اس کے افعال کیساں ہوتے ہیں۔

- (۲۹۵) جو انسان کفایت شعار نہیں ہوتا وہ ہمیشہ قرضدار اور ذلیل رہتا ہے۔
- (۲۹۶) مستقل مزاج انسان قابل تعریف ہوتا ہے اور تمام مصائب میں ثابت قدم رہتا ہے۔
- (۲۹۷) الواعزم اور غیور لوگ کسی سے نہ تو کچھ مانگتے ہیں نہ کچھ عرض رکھتے ہیں۔
- (۲۹۸) استقلال کا نہ ہونا مصیبت ہے۔
- (۲۹۹) ہماری مسرتیں اور پریشانیان سچ پوچھو تو ہمارے ہی افعال اور خیالات سے بنتی ہیں۔
- (۳۰۰) نیکی سب پر غالب ہوتی ہے۔
- (۳۰۱) عقلمند وہی ہے جو نہ تو موت کا ہر وقت منتظر رہے نہ زندگی کی مصیبت سے تنگ آ کر اسکی آرزو کرے۔ حیر کے ساتھ ایک کو برداشت اور دوسرے کا انتظار کر کے۔
- (۳۰۲) زندگی میں تغیرات ہوتے رہتے ہیں مگر سب میں ثابت قدم رہنا دانشمندی اور جوانمردوں کا کام ہے۔
- (۳۰۳) لطف زندگی کا دار و مدار زیادہ تر عمدہ صحت پر ہے۔
- (۳۰۴) اگر تم آپس میں ایک دوسرے کو فائدہ نہ پہنچا سکیں تو نقصان پہنچا سکی گلو۔
- (۳۰۵) تمام انسان ایک ہی جوہر سے پیدا ہوئے ہیں اور ہم سب ایک ہی قسم کے جوہر سے بنائے گئے ہیں اور ہم ایک دوسرے کے اعضاء ہیں ہمارے پیدا

کو جانیکا منشا ایک ہی ہے۔ لہذا ہم پر فرض ہے کہ اورون سے محبت سے پیش آئیں
اور ہمدردی کریں۔

شعر

بنی آدم اعضائے یکدیگر اند
کہ در آفرینش زیک جوہر اند

(۳۰۶) بدچلن لوگوں سے احتراز کرو۔

(۳۰۷) ایسے مقامات سے دور رہو جہاں تہمت لگ جائیگا خوف ہو۔

(۳۰۸) ایک دوسرے کا مال خورد و برد نہ کرو۔

(۳۰۹) گہر و نمین اُنکے پیچھاڑے کے طرف سے نہ آؤ بلکہ اُنکے دروازوں سے
ہو کر آؤ۔

(۳۱۰) اگر تم مزاج کے اکہڑ اور سنگدل ہو گئے تو لوگ تمہارے پاس سے تتر بتر
ہو جائینگے۔

(۳۱۱) معاملات صلح و جنگ میں لوگوں سے مشورہ کر لیا کرو۔

(۳۱۲) امانت رکھنے والوں کی امانتیں جب وہ مانگیں اُنکے حوالہ کر دیا کرو۔

(۳۱۳) جب لوگوں کے باہمی جھگڑے فیصلہ کرنے لگو تو انصاف کے ساتھ فیصلہ کرو۔

(۳۱۴) جب تک کسی طرح پر سلام کیا جائے تو تم اُسکے جواب میں اُس سے بہتر طور پر سلام کرو۔

(۳۱۵) اپنے خمدون اقرارون اور وعدون کو پورا کرو۔

(۳۱۶) نیکی اور پرہیزگاری کے کاموں میں ایک دوسرے کے مددگار ہو جایا کرو۔ اور گناہ اور زیادتی کے کاموں میں ایک دوسرے کے مددگار نہ بنو۔

(۳۱۷) خدا واسطے انصاف کے ساتھ گواہی دینے کو آمادہ رہو اور لوگوں کی عداوت تکو کہیں اس جرم کے ارتکاب کے باعث نہ ہو کہ معاملات میں انصاف کرو کہ انصاف شیوہ پرہیزگاری ہے۔

(۳۱۸) بہت باتیں کرید کرید کرید نہ پوچھا کرو کہ اگر تم پر ظاہر کر دے جائیں تو تم کو بری لیکن یا بیان کرنے میں کہنے والے کو عذر ہو۔

(۳۱۹) ظاہر ہی گناہ اور پوشیدہ گناہ سب سے کنارہ کش رہو۔

(۳۲۰) ماں باپ کے ساتھ سلوک کرتے رہو۔

(۳۲۱) مفلسی کے ڈر سے اپنے بیچونکو قتل نہ کرو۔

(۳۲۲) بے حیائی کی باتیں جو ظاہر ہوں اور جو پوشیدہ ہوں اُن میں سے کسی کے

پاس ہی نہ پہنکنا۔

(۳۲۲) یتیم کے مال کے پاس ہی نہ جانا۔ مگر ایسے طور پر کہ اس یتیم کے حق میں بیچ بھاری ہو۔

(۳۲۳) انصاف کے ساتھ پوری پوری بات کر۔ اور پوری پوری تول۔

(۳۲۵) گواہی دینی ہو یا فیصلہ کرنا پڑے جب بات کہو تو گو قرابت مندی کیوں نہ ہو انصاف کا پاس رکھو۔

(۳۲۶) انتظام ملک کے درست ہوئے سچے سچے اسمین فساد نہ پہیلاؤ۔

(۳۲۷) درگزر کا شیوہ اختیار کرو۔

(۳۲۸) لوگوں سے نیک کام کرنے کو کہو۔

(۳۲۹) جاہلوں سے کنارہ کش رہو۔

(۳۳۰) اپنا باہمی معاملہ ٹھیک رکھو۔

(۳۳۱) خدا کے غضب سے ڈرو اور سچ بولنے والوں کے ساتھ رہو۔

(۳۳۲) جب تم لوگ آپس میں قول و قرار کر لو تو انکو پورا کیا کرو اور قسموں کو

انکے پکا کے پیچھے نہ توڑو۔

(۳۳۳) والدین کے ساتھ حسن سلوک پیش آنا اور والدین میں کاپک یا دو وزن

تمھارے سامنے بڑھاپے کو پہنچین تو انکے آگے ہون ہی نہ کرنا اور نہ انکو چھڑکنا

اور ان سے کچھ کہنا سننا ہو تو ادب کے ساتھ کھنا اور محبت سے خاکساری کا پہلو

اُنکے آگے جھکے رکھنا۔

(۳۳۴) رشتہ دار اور غریب اور مسافر ہر ایک کو اُسکا حق پہنچاتے رہو۔

(۳۳۵) دولت کو سچا امت اُڑاؤ۔

(۳۳۶) اپنا ہاتھ نہ تو اتنا سکیہ طوکے گویا گز نہیں بند ہا ہے اور نہ بالکل اُسکو پہیلیا ہی دو ایسا

کرو گے تو تم ایسے بیٹھ رہ جاؤ گے کہ لوگ تکو ملامت بھی کریں گے اور تم تہید رست بھی ہوؤ گے۔

(۳۳۷) زنا کے پاس ہو کر بھی نہ بچھکننا۔ کیونکہ وہ زنی بے حیائی ہے۔

(۳۳۸) جب ماپ کرو تو چنانہ کو پورا بہر دیا کرو۔ اور تولکر دینا ہو تو ڈبٹی سیدی ہی رکھ کر

تولا کرو۔

(۳۳۹) جس بات کا یقینی علم نہ ہو اُسکو نہ چھو اس کے پیچھے نہ ہولیا کرو۔

(۳۴۰) زمین پر اکر کر نہ چلا کرو کیونکہ اس دہاکے کے ساتھ چلنے سے نہ تو زمین کو

تم بچھاؤ گے اور نہ تن کر چلنے سے پہاڑوں کی لمبائی کو پہنچ جاؤ گے۔

(۳۴۱) اپنی مدد کو وہی لوگ پہنچتے ہیں جو کبھی باتوں کی طرف رخ نہیں کرتے

اور جو خیرات دیا کرتے ہیں اور جو زنا نہیں کرتے اور جو اپنے امانتوں اور اپنے عہد

کا پاس ملحوظ رکھتے ہیں۔

(۳۲۲) وہ لوگ بہت ہی خراب ہیں جو یہ چاہتے ہیں کہ سچی باتوں کا چرچا ہو۔

(۳۲۳) اپنے گھروں کے سوا دوسرے گھر و زمین گھر والوں سے پوچھے بغیر اور ان سے سلام کئے بدون نہ جایا کرو۔

(۳۲۴) اگر تم کو معلوم ہو کہ گھر میں کوئی آدمی موجود نہیں تو جب تک تمہیں اجازت نہ ہو انہیں نہ جاؤ اور اگر گھر میں کوئی ہو اور تم سے کھا جائے کہ اس وقت موقع نہیں ہے لوٹ جاؤ تو بلا تامل لوٹ آؤ۔ یہ تمہارے لئے زیادہ صفائی کی بات ہے۔

(۳۲۵) غیر آباد مکان جس میں تمہارا اسباب ہو انہیں بے اجازت چلے جاؤ تو بچہ نہیں راستہ چلنے میں اپنی نظیریں نیچی رکھو۔ اور ادھر دیکھتے نہ چلو۔

(۳۲۷) تمہارے نوکر چاکر اور تم میں سے جو حد بلوغ کو نہیں پہنچے تین وقتوں میں تمہارے پاس آنے کی تم سے اجازت لے لیا کریں۔ ایک تو صبح کے وقت۔ دوسرے جب تم دوپہر کو سونے کے لئے معمول کے مطابق کپڑے اتار دیا کرتے ہو اور تیسرے رات کو سونیکے وقت۔ یہ تین وقت تمہارے پردہ کے وقت ہیں۔

(۳۲۸) جب تمہارے لڑکے حد بلوغ کو پہنچیں تو جب طرح ان سے اگلے بڑے عمر والے گھر میں آنے کیلئے اجازت مانگا کرتے ہیں انکو یہی اجازت مانگنی چاہئے۔

(۳۲۹) اچھے لوگ تو وہ ہیں جو زمین پر فروتنی کے ساتھ چلیں۔ اور جب جاہل

اُنسے جہالت کی باتیں کرنے لگیں تو اُنکو سلام کر کے الگ ہو جائیں۔ اور وہ لوگ جو
 بیخ کر کے لگیں تو نہ فضول خرچی کریں اور نہ بہت تنگی کریں۔ بلکہ اُنکا خرچ افراط اور
 تفریط کے درمیان بیچ کی راس کا ہو اور وہ چھوٹی گواہی نہ دین۔ اور جو اتفاقاً یہودہ
 مشغول کے پاس ہو کر گزریں تو وضع داری کے ساتھ گزر جائیں۔

(۳۵۰) لوگوں کو اچھے کاموں کے کرنے کی نصیحت کیا کرو اور برے کاموں سے منع کیا کرو۔

(۳۵۱) تم پر جیسی بڑے جہیل اور صبر کرنا بڑی تہمت کا کام ہے۔

(۳۵۲) لوگوں سے بے رخی نہ کیا کرو۔

(۳۵۳) زمین پر اتر کر نہ چلو۔ اترانے والے شیخی والیکو کوئی اچھا نہیں سمجھتا۔

(۳۵۴) رفتار میں میمانہ روی اختیار کرو۔

(۳۵۵) کسی سے بات کرو تو آہستہ بات کرو۔

(۳۵۶) نہ مرد و نہ دون پر ہنسین نہ عورت عورتوں پر ہنسین۔ عجب نہیں کہ جن پر ہنسنے

ہیں وہ اُن سے بہتر ہوں۔

(۳۵۷) ایک دوسرے کا نام نہ دہرو۔

(۳۵۸) لوگوں کی نسبت بہت شک کرنے سے بچتے رہو۔

(۳۵۹) آپس میں ایک دوسرے کی ٹٹول میں نہ رہا کرو۔

(۳۶۰) آپس میں ایک کو ایک پٹھ پٹھے پیچھے پڑانہ کہو
 (۳۶۱) جب تم ایک دوسرے کے کان میں بات کرو تو گناہ کی اور لوگوں پر زیادتی کرنے کی باتیں نہ کیا کرو۔

(۳۶۲) کاناپہوسی تو بس ایک شیطانی حرکت ہے۔
 (۳۶۳) جب تم سے کھا جائے کہ مجلس میں کھل کھل کر بیٹھو تو کھل کر بیٹھا کرو۔
 (۳۶۴) جب تم سے کہا جائے کہ اپنی جگہ سے اٹھ کھڑے ہو اور دوسری جگہ جا بیٹھو تو اٹھ کھڑے ہو اور دوسری جگہ جا بیٹھو۔

(۳۶۵) یتیم بچہ کی سیر کا ظلم نہ کرنا۔ اور نہ مسائل کو جھڑکنا۔
 (۳۶۶) صلح کا شیوہ اختیار کرو کہ صلح بہترین چیز ہے۔
 (۳۶۷) اگر تم پر کوئی زیادتی کرے تو جیسی زیادتی تم پر اُس نے کی ایسی ہی زیادتی تم پر ہی اُس پر کرو۔ لیکن جسے کر جاؤ تو بہت اچھا ہے۔

(۳۶۸) آپس میں جھگڑانہ کرو کہ آپس میں جھگڑا کرنے سے تم بہت ہار دو گے۔ اور تمھاری ہوا اٹھ جائیگی۔

(۳۶۹) نیکی اور بدی برابر نہیں ہو سکتی۔ برائی کا دفیعہ ایسے بتاؤ سے کہ وہ دیکھنے والوں کی نظروں میں بہت ہی اچھا ہو۔ اگر ایسا کرو گے تو تم دیکھ لو گے کہ تم میں اور

کسی شخص میں عداوت تھی تو اب ایک دم سے گویا وہ تمہارا دلسوز دوست ہے۔

(۳۷۰) جو لوگ بڑے بڑے گناہوں اور بے حیائی کی باتوں سے کنارہ کش رہتے

ہیں۔ اور جب انکو غصہ آتا ہے تو لوگوں کی خطاؤں سے درگزر کرتے ہیں۔ اور انکے

سب کام آپس کے مشورہ سے ہوتے ہیں۔ اور جب ان پر سزا یا دقت ہوتی ہے

تو و اجبی بدلہ لیتے ہیں۔ یا سبک کرتے ہیں تو ایسے لوگ دونوں جہان میں خوش رہتے ہیں

(۳۷۱) بُرائی کا بدلہ ہے ویسی ہی بُرائی۔ اُسپر ہی جو عافیت کر دے اور صلح کر لے

تو اس جو نافر و کا کیا کھنا۔

(۳۷۲) الزام تو ان ہی لوگوں پر ہے جو لوگوں پر ظلم کرتے اور ناحق ملک میں لوگوں پر

زیادتی کرتے ہیں۔

(۳۷۳) ہر وہ شخص جو لوگوں کی عجیب چینی کرتا ہے اور ان پر آواز کے کتا رہتا ہے۔

ہمیشہ ذلیل اور خرابی میں رہتا ہے۔

(۳۷۴) مجلسوں میں ناشائستہ حرکتوں کے مرکب نہ ہو جو عام طور پر بُری سمجھی جاتی ہیں

(۳۷۵) جب گھر و زمین جانے لگو تو گھر والوں پر سلام کر لیا کرو۔

(۳۷۶) اپنے کپڑوں کو خوب پاک صاف اور نجاست سے دور رکھو۔

(۳۷۷) کسی مذہب کے لوگوں کو بُرا نہ کہو نہ انکو حقارت آمیز الفاظ سے یاد کرو۔

(۳۷۸) آئینہ کا حال اور نوشتہ تقدیر نہیں معلوم ہے اسلئے اپنی تدبیر سے
خافل نہ ہو اور کوشش کرتے چلے جاؤ۔

(۳۷۹) مردانگی کا مقتضایہ یہ کہ نہ ناکامی پر ناکامی اٹھائے مگر ہمت نہ ہارے اور
کوشش سے نہ روکے۔

(۳۸۰) بزرگوں کے سامنے چمکا کر نہ بولو۔

(۳۸۱) مجالس میں کسی کے طرف پیٹھ کر کے نہ بیٹھو۔

(۳۸۲) بلا اجازت کسی کے بات میں دخل نہ دو اور بلا پوچھے کسی کو مشورہ نہ دو۔

(۳۸۳) بہت زیادہ نہ ہنسو کہ زیادہ ہنسنے سے دل پر مردہ ہو جاتا ہے۔

(۳۸۴) کسی کی خوشی کی مجلس میں غم کا ذکر نہ کرو۔

(۳۸۵) ماتم کی مجلس میں خوشی کا ذکر نہ کرو اور نہ ہنسو۔

(۳۸۶) مہمان کے سامنے نوکروں پر زیادہ غصہ نہ کرو۔

(۳۸۷) نوکروں کے روبرو اپنی بی بی پر غضب ناک نہ ہونہ اسکی حقارت کرو۔

(۳۸۸) مردوں کی مجلس میں عورتوں کا ذکر نہ کرو۔

(۳۸۹) بوڑھوں کی عزت کرو اور چھوٹوں پر شفقت کرو۔

(۳۹۰) ہر شخص کی عزت اُس کے مرتبہ کے موافق کرو۔

(۳۹۱) کہیل میں اتنا منہمک نہ ہو جو ضروری کام کا ہرج ہو۔

(۳۹۲) بی بی سے زیادہ مفارقت اختیار نہ کرو اور اولاد سے بے پروا نہ ہو۔

(۳۹۳) بازاری خلقت پر اعتبار نہ کرو۔

(۳۹۴) چار چیز چار چیز سے سیر نہیں ہوتیں (۱) زمین پانی سے (۲) کان سننے سے

(۳) آنکھ دیکھنے سے (۴) طالب علم علم سے۔

(۳۹۵) تم سے کوئی تمہارا دشمن ہی مشورہ کرے تو اپنی دانست میں اسکو صحیح مشورہ

(۳۹۶) اور اگر صحیح مشورہ دینا منظور نہ ہو تو سکوت اختیار کرو اور مشورہ ہی مت دو مگر

ایسا نہ کرو کہ کوئی تم پر اعتبار کرے اور تم غلط مشورہ دیکر اسکو تباہی میں ڈالو۔

(۳۹۷) زبان سے وہی کہو جو تمہارا دل میں ہو۔ ورنہ چپ رہو۔

(۳۹۸) خراب بات بولنے سے چپ رہنا بہتر ہے۔ ابھی بات بولنا سکوت سے

بہتر ہے۔

(۳۹۹) خراب ساتھی سے تنہائی اور اچھا ساتھی تنہائی سے بہتر ہے۔

(۴۰۰) ظالم کو ظلم سے روکنا اسکی خیر خواہی کرنی ہے۔

(۴۰۱) دو شخصوں میں اسپین شمنی ہے اور دونوں سے تمہاری ملاقات ہے تو تم

ان دونوں کے ساتھ اس طرح رہو کہ اگر وہ دونوں مصالحت کر کے دوست بنائیں تو تمکو

خفت نہ اٹھانی پڑے۔

(۴۰۲) نوکروں سے زیادہ مشقت کا کام نہ لو جو انکی طاقت سے باہر ہو۔

(۴۰۳) نوکروں کو اپنے سے گستاخ نہ کرو۔

(۴۰۴) دوست تین ہیں۔ اپنا دوست۔ دوست کا دوست۔ اور دشمن کا دشمن۔

(۴۰۵) دشمن تین ہیں۔ اپنا دشمن۔ دوست کا دشمن۔ اور دشمن کا دوست۔

(۴۰۶) دوست تین طرح کے ہوتے ہیں۔ ایک تو زبانی دوست سوز بانی دوست کیسا تہہ

تم بھی زبانی دوست بنو۔ دوسری روٹی کا دوست اسکو روٹی دیکر نکال باہر کرو۔ تیسرے

جانی دوست۔ اور یہ نایاب ہے اور اسکو واسطے وقت پڑے تو جان بھی قربان کر دینا کم

(۴۰۷) فاسق اور بدکار کی بات کا اعتبار نہ کرو۔

(۴۰۸)

۵

مرنے کو مارنا بے دردی سے

بے بہت دور جو انزومی سے

حوصلہ کا ہے یہی وقت کہ آج

ہے عدو اپنی مدد کا محتاج

(۴۰۹) کسی کی ملاقات کو جاؤ تو نہ اتنا دیر تک جھبٹتے رہو جو صاحب خانہ کو بڑا

معلوم ہو۔ اور اس کے کام میں ہرج ہو۔ اور نہ اتنا جلد اٹھو جو راہ کا پناٹھیرے۔

(۴۱۰) مجلس میں سوچ کر بات کرو تاکہ کسی کو بڑا نہ معلوم ہو۔ مثلاً کسی مجلس میں گلے

یا کٹھڑے کی بڑائی نہ کرو۔ ممکن ہے کہ اس میں کوئی کاناکٹر اجا بیٹھا ہو تو اسکو ناگوار گنیز

(۴۱۱) مجلس میں کوئی شخص خلاف واقعہ بیان کرے تو بلا ضرورت تکذیب نہیں

کرنی چاہئے۔

(۴۱۲) وہ انسان جسکے افعال اور اقوال یکساں ہیں قابلِ صحبت ہے۔

(۴۱۳) تمام خوشیوں سے زیادہ پُرانی ان ایسے دوست کی دوستی کی خوشی ہے جو محبت

میں سچا اور پکا ہے۔

(۴۱۴) مصائب میں سچے دوستوں کی ہمدردی سے اطمینان حاصل ہو سکتا ہے۔

(۴۱۵) سچا دوست کا ملنا بہت مشکل ہے۔

(۴۱۶) وہی شخص دوست بنانے کے قابل ہے جو نیکو کار اور عقلمند ہے۔

(۴۱۷) دوستی میں تکلف نہ ہونا چاہئے۔

(۴۱۸) دوستی میں اس امر کی سب سے بڑھ کر احتیاط چاہئے کہ اسکی بنیاد صبر

محبت پر ہو۔

(۴۱۹) وقت کی پابندی سے بہت فائدہ اور مسرت حاصل ہوتی ہے۔

(۴۲۰) وقت کو ضائع مت کرو۔

ع

گیا وقت پھر ہاتھ آتا نہیں

(۴۲۱) وقت کے سوا ہم کسی شے کو اپنی نہیں کہہ سکتے۔

(۴۲۲) دوستوں کی محبت اور اپنے کام کاج میں وقت ذرا بھی معلوم نہیں ہوتا۔

(۴۲۳) وہ شخص ہمیشہ مسرور و رصیقا جو اپنے لئے اپنا شغل آپ تجویز کرے۔

(۴۲۴) عمدہ ترین شغل یہ ہے کہ خدا کی یاد اور اُسکی معرفت پر غور کیا کریں۔

(۴۲۵) یہ بھی عمدہ شغل ہے کہ اپنا جس کی خدمت کے لئے جو باتیں اپنے

تجربہ سے مفید پائیں انکو تالیف و تصنیف کر کے شائع کیا کریں۔

(۴۲۶) اچھی کتابوں کا پڑھتے رہنا بھی عمدہ شغل ہے۔

(۴۲۷) ایسا کام کرنا جس سے عامہ خلایق کو فائدہ پہنچے عمدہ مشغلہ ہے۔

(۴۲۸) خیالات کی آزادی جس طرح ممکن ہو حاصل کرنا چاہئے۔

(۴۲۹) گوشہ نشینی سے اپنے اپنا جس کی خدمت کرنی بدرجہا بہتر ہے۔

(۴۳۰) موت کا خوف اگر لے نکل جائے تو پھر کسی مصیبت میں پریشانی نہیں

معلوم ہوگی۔

(۴۳۱) موت سے ہمارے دلون میں اس وجہ سے خوف پیدا ہو گیا ہے کہ مرتے کے بعد خدا جانے ہمارے ساتھ کیسا بڑا ڈو ہوگا۔ ہم کھان جائینگے ہمارے اوپر کسی گذرگی اور کیا ہوگا۔ اور جو بات سمجھ میں نہیں آتی اسکے متعلق خیالات متوحش اور پریشان قائم ہو جانے کے بعد دل میں ایک قسم کی گھبراہٹ اور وحشت پیدا ہو جاتی ہے۔ یہی وجہ ہے کہ موت کی طرف سے ہمارے دلون میں اس قدر خوف سما گیا ہے اور پچھ پوچھو تو موت میں کوئی بڑی نہیں۔ بے موت کے بعد ترقی اور امن ہے۔

(۴۳۲) موت کے خیال سے ہم کو کسی پریشان نہ ہونا چاہئے مرتے تو ضرور اس میں ذرا بھی شک نہیں۔ مگر کب اور کس وقت اور کہاں مرتے گے۔ اسکے معلوم کرنے کی کوئی ضرورت نہیں ہے۔ اور جب پیدا ہونے اور زندہ رہنے کا نتیجہ موت ہی ہے تو زندگی کے تمام ناقابل برواشت مصائب و تکلیفات کا موت سے بہتر علاج دنیا میں نہیں ہے۔

(۴۳۳) موت کا جسکو خوف نہیں اسے اور کوئی خوف پریشان نہیں کر سکتا۔

(۴۳۴) موت کا استقبال اور خوشی سے اسکا خیر مقدم کہنے کیلئے جو شخص تیار

ہے اُسے پہ اور کوئی خوف پریشان نہیں کر سکتا۔

(۲۳۵) جو دن گذرتا ہے ہلکوا اس موجودہ حالت سے دور کر کے موت سے نزدیک کر دیتا ہے جس قدر ہم بڑے ہوتے جاتے ہیں زندگی اتنی ہی کم ہو جاتی ہے۔ ہنگوڑ جانینوالی ساعت زندگی کے حصہ کو کم کر دیتی ہے۔

(۲۳۶) موت سے جہان انسان ڈرا پھر ہمیشہ ڈرتا ہی رہیگا۔ نہ ڈرنے کی سب سے اچھی سبیل یہ ہے کہ ہر وقت موت کو یاد رکھے جس سے بچنا غیر ممکن ہے۔

(۲۳۷) موت زندگی کیلئے لازمی ہے۔ موت سے ڈرنا کیا جسکا ہونا یقین ہے۔ ڈروہان معلوم ہوتا ہے جہان کچھ شک ہو۔ جہان شک نہیں وہان خوف کیا۔

(۲۳۸) مرنا قانون قدرت کے موافق ہے۔ قانون قدرت ہماری مرضی کی پیروی نہیں کرتا بلکہ قانون قدرت کی ہلکوپروی کرنی چاہئے۔ مرینگے تو ضرور۔ دیرین جلدی (۲۳۹) موت کے آنے سے پہلے ہلکولازم ہے کہ تمام ضروری کاموں سے فارغ ہو کر بارگاہ الہی میں یہ دعا کریں کہ باایمان موت نصیب ہو۔

(۲۴۰) خوشی سے جان نہ دینا سمجھدار آدمی کا کام نہیں ہے۔ دنیا میں رہتے ہوئے آنا اور اسی طرح روتے ہوئے یہاں سے جانا عقلمندی کا فعل نہیں ہے۔ خوشی سے ہنستے ہوئے مرنا دانشمندی ہے۔

(۲۴۱) جسم روح کا غلاف ہے۔ موت اس روح کو جسم کے غلاف سے علیحدہ کر دیتی ہے۔

اور اسوقت خدائے پاک قادر المطلق کے تمام راز ہم پر ظاہر اور عیان ہو جاتے ہیں۔ یہہ تاریکی اور جہالت جو ہمارے درمیان میں حائل ہے۔ دور ہو جاتی ہے اور یہ روح اُس نور وحدت کی پاک ضو سے جس کا سایہ ہمیں بڑتا منور ہو جاتی ہے۔ خدائے پاک کے نور پاک کی روشنی چاروں طرف سے روح کو محاصرہ کر لیتی ہے۔ روح اس دنیا اور تمام کائنات کے دن رات کے کیفیتوں کا تاثر یاد رکھتی ہے۔

(۴۴۲) موت کے بعد آئندہ زندگی کا آغاز ہوتا ہے۔ موت ہماری موجودہ زندگی کا خاتمہ نہیں ہے۔

(۴۴۳) موت کے طرف سے ہکو اسی وقت اطمینان ہو گا کہ جب اُسے ہم تعجب اللہ سمجھیں۔ اور اس بات کا یقین کر لیں کہ اُس کا آنا برحق ہے۔

(۴۴۴) ہماری یہ فنا ہو جانے والی زندگی اُس زندگی کی تمہید ہے جو موت کے بعد آئندہ شروع ہو کر ہمیشہ رہے گی۔ موت کے بعد کی زندگی بالکل نئی ہوگی اور اُس کے لطف اور مزہ نزلے ہونگے اُس خدائے پاک کا دیدار نصیب ہو گا جو تمام نعمتوں میں اعلیٰ ترین نعمت ہے۔ اور تمام نیکو کاروں کا مقصد یہی ہے۔ کہ خدائے پاک کا دیدار حاصل ہو پس جب خدائے پاک کا دیدار حاصل کرنا مقصد ہے تو مرنے سے خوف و پریشانی کیوں۔

(۴۴۵) جو وقت اللہ کے ملنے کی امید ہو تو اس وقت کے لئے بجزوشی تیار رہنا چاہئے اور وہ وقت موت کے بعد نصیب ہوتا ہے جسکو خدا نے پاک نے ٹھہرا دیا ہے۔ وہ ضرور آنے والا۔

(۴۴۶) یہ امر یقینی ہے کہ مرنے کے بعد روح باقی رہتی ہے۔ اور صرف جسم فنا ہو جاتا ہے۔ اس دنیا کا آخری دن ریح کے لئے آئندہ زندگی کا روز اول ہوگا مرنے کے سوا وہاں پہنچنے کا اور کوئی طریقہ ہی نہیں ہے۔ لوگ عقبی کو خوفناک مقام جانتے ہیں۔ مگر حقیقت میں وہ امن کی جگہ ہے ایسے مقام میں جانے سے جہان امن ہو خوف کرنا حماقت ہے۔

(۴۴۷) نزع کی تکلیفوں کو دیکھ کر ہر شخص کو اطمینان ہو جاتا ہے کہ مرنے والے کی تکلیفوں کا غم قریب خاتمہ ہونی والا ہے۔ اور بہت ہی تھوڑے عرصہ میں تمام مصائب اور پریشانیوں سے وہ چھوٹ کر آزاد ہو جائیگا۔

(۴۴۸) اجاب اور اعزہ کی وفات کا غم حد سے زیادہ کرنا نامناسب ہے۔

(۴۴۹) اپنے دوست یا عزیز کی موت کا غم کرنا ایک حد تک فطرت میں داخل

ہے۔ اس دنیا سے جدا ہونے والے دوست یا عزیز کے رنج میں چشم پڑنا

رہنا۔ اسکی یاد میں آنسو کا گرنا اور سینے سے پار نکل جانے والی آہوں کو بانہ کالینا

ہی بہتر ہے۔ مگر ساتھ ہی اسکے یہ ضرور نازیبا ہے کہ انکی موت کا غم حد سے زیادہ
 کیا جائے۔ ہر وقت چلا چلا کر رونا۔ ماتم کی مجلس قائم کر کے شور مچانا یہہ ناشی
 طریقہ ہیں۔ جو لوگ تنہائی میں نہیں بلکہ اوروں کی موجودگی میں غم کا اظہار کرتے
 ہیں انکا اصلی مطلب یہہ ہے کہ لوگوں کو معلوم ہو جائے کہ وہ مرحوم کے کس قدر
 غمخوار ہیں۔ یاد رکھو کہ زمانہ آخر اس غم و رنج کو خود مٹا دیتا ہے۔ اس سے تو بہتر
 یہہ ہے کہ آہستہ آہستہ خود ہی ہم انکو مٹا دیں۔ چلا چلا کر رونے اور حد سے زیادہ
 غم کرنے سے اگر موت اُس انسان کو واپس دیدے جسکو اُس نے ہمسے
 چھین لیا ہے تو ایسے ہی رنج و غم کرنے سے ضرور فائدہ ہے۔ مگر جب ایسی
 کوئی امید نہیں ہے تو حد سے زیادہ غم و رنج کرنا محض بیفائدہ ہے۔

(۴۵۰) فرد و کائنات کے لئے ممکن ہے کہ ہم سب انہیں جا لیں۔ مگر یہ کسی طرح
 ممکن نہیں کہ اس غم کے ذریعہ سے وہ ہمارے پاس لوٹ کر آجائیں۔

(۴۵۱) دوست و عزیز کا جدا ہو جانا ہمسے ممکن ہے۔ مگر اُسکی دوستی یا محبت
 کا لطف ہمسے علحدہ نہیں ہو سکتا۔

(۴۵۲) دنیا میں درمیانی زندگی عجیب نعمت ہے۔ متوسط حالت کی زندگی

بہتر ہے۔

(۴۵۲) نمائشی کام نہ کرو۔ ظاہر داری کے باتوں سے ہر انسان کو احتراز لازم ہے

(۴۵۴) خدا محنتی کو سب کچھ دیتا ہے۔

(۴۵۵) خدا کی تلاش میں پہنکتے پھرنے کی کوئی ضرورت نہیں۔ دیکھنے کی

نظر سے دیکھو۔ خدا شہرگ سے زیادہ قریب ملیگا۔

(۴۵۶) نیکی ایک ایسا جہر ہے جس پر زنگ نہیں آتا۔

(۴۵۷) کسی کے ساتھ نیکی کر کے جتنا کمینہ پن ہے۔

(۴۵۸) جب تک اپنے تئیں تم خود وقت سے نہ دیکھو گے دوسرے لوگ

بھی تمھاری وقت نہیں کر سکتے۔

(۴۵۹) کہنے والے کو نہ دیکھو یہ دیکھو کہ کہا گیا ہے۔

(۴۶۰) کم گوئی انسان کو بہاری بہر کم رکھتی ہے۔

(۴۶۱) سست بیٹھے رہنے سے کہیں بہتر ہے کہ محنت سے کام لو۔

(۴۶۲) اگر اپنا مرتبہ بلند کرنا چاہتے ہو تو فروتنی و خاکساری اختیار کرو۔

(۴۶۳) اگر زمانہ کا ساتھ دیتے رہو گے تو زمانہ بھی تمھارا ساتھ دیگا۔

(۴۶۴) دنیا میں کامل بہر وہ خدا کے پاک پرہی کرنا چاہئے۔

(۴۶۵) دولت مند بننا چاہتے ہو تو فضول خرچی سے بچو۔

- (۴۶۶) جس کام کو کرنا چاہتے ہو پہلے اسکی نیکی بدی میں تمیز کرو۔
- (۴۶۷) جو شخص یہ چاہتا ہے کہ اپنے حاکم کا دوست بنے تو اسکو چاہئے کہ حاکم کی خیر خواہی اختیار کرے۔
- (۴۶۸) اگر تم اپنی تجارت کی ترقی چاہتے ہو۔ تو وعدہ کے سچے رہو۔
- (۴۶۹) اسقدر نہ کہاؤ کہ ہاضمہ میں فتور پیدا ہو۔
- (۴۷۰) ہر چیز ضعیف ہو جاتی ہے۔ مگر علم ہمیشہ جوان رہتا ہے۔
- (۴۷۱) ایسا اقرار نہ کرو کہ جب کا پورا کرنا تمہارے امکان سے خارج ہو۔
- (۴۷۲) کفایت شعاری ایک ایسا جوہر ہے کہ جس سے دولت جمع ہوتی ہے۔
- (۴۷۳) فضول خرچی کا نام سخاوت نہیں ہے۔
- (۴۷۴) اگر تم چاہتے ہو کہ سب لوگ تمہیں اچھا کہیں تو تم کسی کو بڑا نہ کہو۔
- (۴۷۵) غصہ کے وقت خاموشی اختیار کرو۔
- (۴۷۶) اپنے کام کی نگرانی خود کرو ورنہ نقصان پہنچنے کا احتمال ہے۔
- (۴۷۷) محنت ہمیشہ روپیہ پر پتھر لیجاتی ہے۔
- (۴۷۸) شکو چاہئے کہ خرچ ہمیشہ آمدنی سے کم کرو۔
- (۴۷۹) فضول گوئی انسان کو چھوڑ کر دیتی ہے۔
- (۴۸۰) تم جس سے کشادہ پیشانی سے ملو گے اُس کے دل میں ضرور تمہاری

محبت پیدا ہوگی۔

(۴۸۱) دنیا میں جس قدر تعلقات زیادہ ہوں گے۔ اُس قدر جھگڑے زیادہ پیدا ہوں گے۔

(۴۸۲) خود پسندی سے احتراز کرو۔

(۴۸۳) تنہا بیٹھ کر اپنے فائدہ و نقصان کے طرف غور کیا کرو۔

(۴۸۴) آرام طلبی میں نحوست ہے۔

(۴۸۵) پختہ ارادہ ہمیشہ کامیابی کی مبارک شکل دکھاتا ہے۔

(۴۸۶) غور کے ساتھ دیکھو کہ دنیا میں بہت سے کڑوڑی تپتی ایسے نظر آؤں گے جن کے

باپ۔ دادا۔ غریب اور کنگال تھے۔

(۴۸۷) دنیا میں روپیہ ہی ایسی شے ہے۔ جو ہر ایک کام میں آسکتا ہے۔

(۴۸۸) روپیہ کمانا آسان ہے سلیقہ کے ساتھ اُس کا خرچ کرنا مشکل ہے۔

(۴۸۹) حاسد نہ بنو محسود بننا اچھا ہے۔

(۴۹۰) دست نگر نہ بنو فراخ دست بننے کی فکر کرو۔

(۴۹۱) اپنی صحت کا خیال رکھو اور اصول حفظ صحت کی پابندی کیا کرو۔

(۴۹۲) مان کے پیٹ سے کوئی دولت لیکر پیدا نہیں ہوتا۔

(۴۹۳) جو نیک و بد میں امتیاز نہیں کرتا اندھا ہے۔

- (۴۹۴) کسی کا حق پائمال نہ کرو۔
- (۴۹۵) جس قدر کم گوئی اختیار کرو گے اسی قدر تمہاری وقعت زیادہ ہوگی۔
- (۴۹۶) روپیہ کا کام روپیہ سے چلتا ہے باتون سے نہیں چلتا۔
- (۴۹۷) شادی وہی اچھی ہے جب میان بی بی میں محبت ہو۔
- (۴۹۸) ایک من علم کے لئے دس من عقل کی ضرورت ہے۔
- (۴۹۹) ہمت سے کام لیا کرو۔
- (۵۰۰) بہاری بہر کم آدمی وہ ہے جس میں ضبط و استقلال ہو۔
- (۵۰۱) منزل کے طرف جتنے قدم آگے جاؤ گے مسافت اتنی ہی کم رہ جائیگی۔
- (۵۰۲) غربت میں محنت کرو امیر بن جاؤ گے۔
- (۵۰۳) وضع وہ اختیار کرو جو امیری وغریبی میں نہہ سکے۔
- (۵۰۴) علم تجارت حاصل کرو کہ تجارت سے انسان دولت مند بن جاتا ہے۔
- (۵۰۵) ہر کام میں انتظام و ضابطہ کی ضرورت ہے۔
- (۵۰۶) دوران زندگی نہایت عمدہ چیز ہے۔
- (۵۰۷) عقلمند کبھی جاہلوں کی طرح الجھ پھینچ جاتے۔
- (۵۰۸) مال کو ہمیشہ جان کا صدقہ سمجھنا چاہئے۔

- (۵۰۹) دوستی کو اگر مضبوط کرنا چاہتے ہو تو مسخرہ پن کو پاس آنے نہ دو۔
- (۵۱۰) معاملہ کی گفتگو کو غصہ تباہ و برباد کرتا ہے۔
- (۵۱۱) اوروں کے گرانے کے لئے کنواں نہ بناؤ کہین ایسا نہ ہو کہ خود تم اُس میں گر جاؤ۔
- (۵۱۲) دولت مند بنا چاہتے ہو تو محنت و کفایت شعاری سے کام لو۔
- (۵۱۳) بیکار گزرنے والی ایک ساعت بھی افسوس کرتی ہے۔
- (۵۱۴) بیسیوں ہاتھ سے مالک کی دو آنکھیں زیادہ کام کر سکتی ہیں۔
- (۵۱۵) چور ایک کوڑی اور لاکھ روپیہ کا برابر ہوتا ہے۔
- (۵۱۶) کسی بات کا جواب سچ سمجھ کر دو۔
- (۵۱۷) بے لوثی گہری خوشامدی ہدایت نہیں کرتی۔
- (۵۱۸) سہ بلندی چاہتے ہو تو غرور کو اپنے پاس پہنکنے ہی نہ دو۔
- (۵۱۹) چاہے تھوڑی دیر آنسو بہا لو مگر روتی صورت نہ بناؤ۔
- (۵۲۰) انسان کو عالی حوصلہ رکھنا چاہئے۔
- (۵۲۱) جو شخص اپنی تعریف کرنا چاہتا ہے وہ ہرگز قابل تعریف نہیں ہے۔
- (۵۲۲) غصہ فرو کرنے کی آسان ترکیب یہ ہے کہ غصہ کی جگہ سے ہٹ جاؤ۔
- (۵۲۳) قسمت کی شکایت جب کرنا کہ پہلے کوشش کر لو۔

- (۵۲۲) کینہ جوئی انسان کو کینہ بنا دیتی ہے۔
- (۵۲۵) اپنے فائدہ کی غرض سے اورون کے نقصان کو روانہ رکھو۔
- (۵۲۶) سب سے بڑا دشمن خود تمہارا نفس ہے۔
- (۵۲۷) اگر تم ہر دلعزیز بنا چاہتے ہو تو عقل سلیم اور عمدہ اخلاق سے پیش آؤ۔
- (۵۲۸) عقلمند وہی انسان ہے جو اپنے وقت کی ایک ساعت بھی ضائع نہیں کرتا۔
- (۵۲۹) اپنے ماتحت کو حقارت سے نہ دیکھو اور جس کے ماتحت ہو اسکو خوش رکھو۔
- (۵۳۰) بگاڑنا آسان ہے مگر بنانا مشکل ہے۔
- (۵۳۱) تلوار کے بہادر سے قلم کا بہادر زیادہ قابل قدر ہے۔
- (۵۳۲) کیمیا کے ذریعہ سے چاندی سونا بنانا کما حقہ کبھی پورا ہوتے نہیں دیکھا گیا۔
- (۵۳۳) رطکیوں کو انتظام خانہ داری کی باتمین سکھاؤ۔
- (۵۳۷) منتظم زوجہ کا شوہر ہمیشہ خوشحال رہتا ہے۔
- (۵۳۵) جو تمہارے اختیار میں ہو اسکا احسان کسی اور سے مت لو۔
- (۵۳۶) دانا دشمن ناواں دوست سے بہتر ہے۔
- (۵۳۷) اپنی چادر سے باہر یادوں نہ پھیلاؤ۔
- (۵۳۸) جس کام کو تم پورا کرنا چاہتے ہو اسکی طرف غفلت نہ کرو ورنہ پورا نہ ہوگا۔

- (۵۳۹) تم سب کا ادب کرو تو تمہارا بہی سب ادب کریں گے۔
- (۵۴۰) سب کچھ دنیا میں چھوڑ جاؤ گے مگر تمہارے افعال اور خیالات ساتھ رہیں گے۔
- (۵۴۱) محنت سے روپیہ پیدا ہوتا ہے۔
- (۵۴۲) جہالت دور ہو سکتی ہے مگر غلظت کبھی دور ہو نہیں سکتا۔
- (۵۴۳) زمانہ کی شکایت کرنے سے بہتر ہے کہ زمانہ کا ساتھ دو۔
- (۵۴۴) بے پروائی ایک ایسی چیز ہے کہ انسان کو مستغنی کر دیتی ہے۔
- (۵۴۵) قسم کھا کر بات نہ کرو ورنہ جھوٹے سمجھے جاؤ گے۔
- (۵۴۶) جس کے قول کا اعتبار نہیں اُسکے قسم کا کیا اعتبار۔
- (۵۴۷) مفت کی ٹلی ہوئی دولت سے ہاتھ کی پیدا کی ہوئی دولت زیادہ قابل قدر ہے۔
- (۵۴۸) حق ہمیشہ ناحق کو باطل کر دیا کرتا ہے۔
- (۵۴۹) نہ جھوٹی تعریف سننی پسند کرو۔ نہ جھوٹی تعریف کرنی سیکھو۔
- (۵۵۰) اگر تم بے لوث رہو تو تم کو کچھ کھٹکا نہیں ہے۔
- (۵۵۱) تم جس درخت کو لگاؤ اُس کے نگران ہی رہو۔
- (۵۵۲) جسکو قرض نہیں ملتا وہ اس لئے مبارک ہے کہ وہ کسی کا مقروض نہیں ہے۔

- (۵۵۳) بدنام سے بدچاہا ہوتا ہے۔
- (۵۵۴) حساب ایک جوتک کا کرو۔ اور سختش میں سخی نہ کرو۔
- (۵۵۵) تلوار کا زخم چنگا ہو جاتا ہے مگر بات کا زخم چنگا نہیں ہوتا۔
- (۵۵۶) خواہ دنیا دار ہو یا دیندار مگر روپیہ کی سب کو ضرورت ہے۔
- (۵۵۷) جونی بی بیہ چاہتی ہے کہ اپنے شوہر کو اپنا مطیع بناؤ تو اُسکو چاہئے کہ پہلے اُس کی اطاعت کرے۔
- (۵۵۸) فحش الفاظ کے استعمال سے احتراز کرو۔
- (۵۵۹) زمانہ کہی ایک رنگ پر قائم نہیں رہتا۔
- (۵۶۰) لہو و لعل سے احتراز کرو۔
- (۵۶۱) بچو کو کیسا ہی دوست بنا لو مگر بچو ڈنک مارنے میں دینغ نہ کر گیا۔ اسطرح مکینہ کو کیسا ہی دوست بناؤ وہ شرافت سے پیش نہیں آسکتا۔
- (۵۶۲) خدائے پاک کا سچا خوف انسان کو گناہوں سے محفوظ رکھتا ہے۔
- (۵۶۳) تھوڑا تھوڑا پڑھو تھوڑے دن میں عالم بن جاؤ گے۔
- (۵۶۴) فضول خرچی سے دولت اڑانے میں دریا دلی نہیں ہے۔ بلکہ حماقت ہی۔
- (۵۶۵) مباحثہ کے وقت امرحق کا خیال ضرور رکھو۔

- (۵۶۶) جاہل سے صحبت رکھنا جاہلیت ہے۔
- (۵۶۷) تم کو ہر کام کے لئے ایک وقت مقرر کرنا چاہئے۔
- (۵۶۸) یہ ضرور نہیں ہے کہ باپ غریب و مفلس تھا تو بیٹیا بھی غریب و مفلس ہی رہے۔
- (۵۶۹) اپنے اولاد کے لئے مال و زر کا خزانہ چھوٹنے سے کہیں بہتر ہے کہ ان کی ذمی علم و مہنر بناؤ۔
- (۵۷۰) تمہارا ہمدرد وہی شخص ہو سکتا ہے جس کے تم ہمدرد رہو۔
- (۵۷۱) باتیں بنانے والے کا اعتبار ہرگز نہ کرو۔
- (۵۷۲) چور کے کان کھنکھانے سے بھی کھڑے ہو جاتے ہیں۔
- (۵۷۳) کسی نصیحت کو سن کر ٹال نہ جاؤ بلکہ اُسکی قدر کرو اور اُس کے پابند رہو۔
- (۵۷۴) کسی کام کو مستعد ہو کر شروع کرو۔ ضرور اُس کو ختم کر لو گے۔
- (۵۷۵) اپنا حساب پاک رکھو اور دوسرے سے حساب لینے میں دریغ نہ کرو۔
- (۵۷۶) بزرگی سفید بالوں سے نہیں ملتی بلکہ عقل سے ملتی ہے۔
- (۵۷۷) سچی تلاش ایک ایسی چیز ہے جو خدا کو بھی ڈھونڈ لیتی ہے۔
- (۵۷۸) مشکل سے مشکل کام کو استقلال پورا کر دیتا ہے۔
- (۵۷۹) کسی کو صدیہ پہنچا کر اپنا دل خوش نہ کرو۔

- (۵۸۰) دشمن کو کبھی حقیر نہ جانو۔
- (۵۸۱) نیک ہمسایہ میں مکان لے کر اپنی بود و باش اختیار کرو۔
- (۵۸۲) تھوڑے لوگوں کا کام خوب کرتے ہیں۔
- (۵۸۳) غذا کو جلد نہ کھاؤ۔ خوب چبا کر کھاؤ کہ اس سے وہ جلد سضم ہوتی ہے۔
- (۵۸۴) کبھی کبھی چوٹوں کی رائے بڑوں کی رائے سے بہتر و صائب ہوتی ہے۔
- (۵۸۵) فراغ البالی کے وقت ہمیشہ تنگی کو پیش نظر رکھو جس سے خوشحال رہو گے۔
- (۵۸۶) جو کسی کا قرض نہین ہے وہ آرام و آسائش سے رہیگا۔
- (۵۸۷) دوست وہی ہے جو مصیبت میں کام آئے۔
- (۵۸۸) دغا و فریب سے احتراز کرو۔
- (۵۸۹) خدا کے پاک کو ہر جگہ حاضر و ناظر جانو۔
- (۵۹۰) کوئی مذہب ایسا نہین ہے جس میں نیکی کی تعریف نہین کی گئی ہے۔
- (۵۹۱) جوانی میں اتنا روپیہ جمع کر لو کہ پیری آرام سے کٹے۔
- (۵۹۲) نیک و فرمان بردار بی بی کا شوہر بڑا ہی خوش قسمت ہے۔
- (۵۹۳) جوانی کی بد پرہیزیاں پیری میں آرام نہین لینے دیتیں۔
- (۵۹۴) اپنی بی بی کو ہمیشہ عزت کی نظر سے دیکھا کرو۔

- (۵۹۵) شہرت اچھی چیز تو ہے مگر جب نیکنامی کے ساتھ ہو۔
- (۵۹۶) کسی بات کو اتنا طول نہ دو کہ سننے والے گہبہ اجائیں۔
- (۵۹۷) معافی دینا تمھاری اختیار میں ہو تو کہی اُس سے دریغ نہ کرو۔
- (۵۹۸) نیم حکیم اور نیم ملا سے ہمیشہ دور رہو۔
- (۵۹۹) بد صورت پر ہنسنا خدا پر طعن کرنا ہے
- (۶۰۰) جو شخص جتنی زیادہ قسمیں کہتا ہے وہ اتنا ہی زیادہ جھوٹا ہے۔
- (۶۰۱) علم ہی ایک ایسی چیز ہے کہ ہر قسم کی ترقی کا زینہ ہو سکتا ہے۔
- (۶۰۲) مریض کے معالجہ میں بہت احتیاط کرو۔
- (۶۰۳) ادب بانصیب اور بے ادب بے نصیب ہوتا ہے۔
- (۶۰۴) کسی سے کام لیتے وقت رعایت نہ کرو ورنہ کام کرنے والا سست و کاہل ہو جائیگا۔
- (۶۰۵) انسان کامل وہی شخص ہو سکتا ہے جو مصیبت کے وقت خدا کی کبھی شکایت نہ کرے۔
- (۶۰۶) بے طمع شخص قابل عزت ہوتا ہے۔
- (۶۰۷) گوشش اور محنت ایک ایسی چیز ہے جو ادنیٰ کو اعلیٰ بنا دیتی ہے۔

- (۶۰۸) انحصار پسندی کی عادت قابل قدر ہے۔
- (۶۰۹) صفائی اور طہارت کا بہت خیال رکھو۔
- (۶۱۰) جس انسان کا ظاہر و باطن یکساں ہے وہ ہر طرح قابل قدر ہے۔
- (۶۱۱) آرام و تکلیف۔ خوشی اور غمی کو پہلو بہ پہلو سمجھتے رہو۔
- (۶۱۲) ثابت قدمی اچھی چیز ہے۔
- (۶۱۳) رحم ولی سے کام لیا کرو۔
- (۶۱۴) جادو جب کا نام ہے دراصل ٹیہی بات ہے۔
- (۶۱۵) روپیہ کے غلام نہ بنو روپیہ کو اپنا غلام بنا لو۔
- (۶۱۶) اپنے معاملہ کو صاف رکھو۔
- (۶۱۷) سلامت روی اختیار کرو کہ اس میں خیر و برکت ہے۔
- (۶۱۸) دہم کی دو دلقمان حکیم کے پاس بھی نہ تھی۔
- (۶۱۹) نوکر چاکر سے ہٹھکانا کرو تاکہ وہ گستاخ نہ ہو جائیں۔
- (۶۲۰) آرام چاہتے ہو تو اپنی بی بی کو خوش حال رکھو۔
- (۶۲۱) کام کے وقت کام کرو۔ اور آرام کے وقت آرام۔
- (۶۲۲) گردش آسمان کی شجائیت شاعروں کے قلم تک رہنے دو۔ تم کو خدا کا نام لیکر

کوشش کے بعد پھر کوشش کرنی چاہئے۔

(۶۲۳) اگر تمہارے دل میں رحم نہیں ہے تو پیغمبرؐ سے بہتر ہے۔

(۶۲۴) جو کرنا چاہتے ہو کر کے دکھاؤ۔ زبان سے اس لئے نہ کہو کہ اگر وہ کام نہ ہو سکا

تو جھوٹے ٹھہرو گے۔

(۶۲۵) کسی کی نیکی کو پامال نہ کرو۔

(۶۲۶) قرض لیکر شادی کرنا عقلمندی کا کام نہیں۔

(۶۲۷) دنیا کے غلام نہ ہو جاؤ بلکہ دنیا کو اپنی لڑائی بناؤ۔

(۶۲۸) دریا میں رہ کر مگر مچھ سے عداوت کرنا عقلمندی کا کام نہیں۔

(۶۲۹) تالی کہی ایک ہاتھ سے نہیں بچتی۔

(۶۳۰) کتب بینی انسان کو وسیع المعلومات بنا دیتی ہے۔

(۶۳۱) یہ ضرور نہیں کہ جاہل باپ کا بیٹا بھی جاہل ہو۔

(۶۳۲) اچھی بری باتیں سُن کر اچھی باتوں کو انتخاب کر لیا کرو۔

(۶۳۳) صبح کا ہر ایک کام دوسرے وقت سے جلد انجام پاتا ہے۔

(۶۳۴) یادداشت لکھنے کے لئے جیب میں نوٹ بک ضرور رکھا کرو۔

(۶۳۵) عاقل کو اشارہ کافی ہوتا ہے۔

(۶۳۶) جس انسان کے ہاتھ اور زبان سے خلیاق کو نفع پہنچے وہ سعید ازلی ہے

(۶۳۷) جس انسان کو عزت کی کچھ پروا نہیں ہے اُس کا جینا منابر ہے۔

(۶۳۸) عالیٰ تہی ترقی کے زینہ پر چڑھاتی ہے۔

(۶۳۹) کیمیا کے شوق نے بعض انسانوں کو تباہ اور مفلس بنا دیا۔

(۶۴۰) بدکار مرد بدکار عورتوں کے غلام بن جاتے ہیں۔

(۶۴۱) اگر روپیہ فضول کہونا ہو تو بدکار عورتوں سے تعلق پیدا کرو۔

(۶۴۲) ظاہری میل جول کسی کام کا نہیں ہوتا دلی میل جول ہونا چاہئے۔

(۶۴۳) دنیا میں کوئی کام کر کے دکھلانے والے اور عمل کرنے والے بہت کم

ہوتے ہیں۔

(۶۴۴) کام کرنے والوں کی مدد خدا کرتا ہے۔

(۶۴۵) جو انسان اپنی مدد آپ کرتے ہیں اُن سے خدا خوش رہتا ہے اور انکی

مدد کرتا ہے۔

(۶۴۶) خاموشی کو گویائی پر فضیلت ہے۔

(۶۴۷) اپنے ہی تردد سے روزی پیدا کرو کسی کا باہر منت نہ اٹھاؤ۔

(۶۴۸) جس طرح ذرا سورج بڑے جہاز کو ڈبو دیتا ہے اسی طرح ذرا ذرا سے

فضول اخراجات بڑے بڑے امیرون کو مفلس وکنگال بنا دیتے ہیں۔

(۶۴۹) اگر خدا کا فضل شامل حال ہو تو کوئی بھی نقصان نہیں پہنچا سکتا۔

(۶۵۰) سوائے خدا کے کسی کے دل کا حال کوئی نہیں جان سکتا۔

(۶۵۱) وہ زیبا صورت جس میں پسندیدہ سیرت نہ ہو دو کوڑی کی ہے۔

(۶۵۲) سمجھ دار وہ ہیں جو دشمنوں کو دوست بنا دیں۔ اور نا سمجھ وہ ہیں جو

دوستوں کو دشمن بنائیں۔

(۶۵۳) فتنہ انگیز راستی سے ہمیشہ احتراز کرو۔

(۶۵۴) جو خدا کے پاک کو بہول جاتے ہیں وہ سمجھ لو کہ ایسے لوگ اکثر پریشان

خاطر رہتے ہیں۔

(۶۵۵) پیش از نجات پیش از وقت کبہ نہیں ملتا۔

(۶۵۶) راست گوئی عزت کرو گو تمہارا عیب جو ہو۔

(۶۵۷) ایسے مصاحبوں سے پرہیز کرو جو تمہارے عیوب کو تم سے چھپاتے ہو

(۶۵۸) پہلے اپنے آپ کو پہچانو اور پھر خدا کے پاک کو پہچان سکو گے۔

(۶۵۹) انسان کی روح جب کمال کے درجہ کو پہنچتی ہے۔ تب اُس روح کو حیثیت

ابدی ملتی ہے۔

(۶۶۰) نام وہ ہے جو تم خود پیدا کرو بزرگوں نے جو نام پیدا کیا وہ ان کا نام ہے۔
 (۶۶۱) جس انسان پر کوئی مصیبت نازل ہو اگر وہ اس سے زیادہ مصیبت زدہ انسان کا خیال دل پر جائیگا تو اپنے مصیبت کا صدمہ کم ہو جائیگا۔

(۶۶۲) اچھا مال وہ ہے جو اچھے کام میں صرف ہو۔
 (۶۶۳) اچھی بات وہ ہے جس کے کہنے سے کوئی نیک ہدایت پاوے۔
 (۶۶۴) تین کام آدمی کو ازیت پہنچاتے ہیں۔ اول جسم کی قوت کے اعتماد پر سخت کام کرنا۔ دوم ہانسمہ کے اعتماد پر اندازہ سے زیادہ کھانا۔ سوم تہوڑی بیماری کو کم جان کر علاج نہ کرنا۔

(۶۶۵) خداے پاک کے سوا کوئی بھی دنیا میں ہمارا حافظ حقیقی نہیں ہے۔
 (۶۶۶) شادی میں پانچ تماشہ کی رسم جس شخص نے ایجاد کی وہ اپنا کھنس کا دشمن تھا۔ اس غیر مہذب رسم سے نوجوانوں کی چال چلن بگڑ جائے ہیں۔ اور ان کو عیاشی اور بد فعلی کی ترغیب ہوتی ہے۔

(۶۶۷) بغیر دوست کے سیر و سفر کا لطف نہیں آتا۔
 (۶۶۸) ملک کی خوش نصیبی اس میں ہے کہ سب لوگ اتفاق اور ہمدردی اپنائیں جس پر مائل ہوں اور باہمی فساد اور نفاق کو دور سے دور باش کہیں۔

- (۶۶۹) جو لوگ زیادہ لالچ کرتے ہیں اپنا اصلی سرمایہ ہی کہہ دیتے ہیں۔
 (۶۷۰) فضیلت اسی کے لئے نئے اور اے ہے جو ذاتی کمال رکھتا ہے۔
 (۶۷۱) عادت طبیعت ثانی ہو جاتی ہے۔ اور اس کا بدلنا اور ترک کرنا مشکل ہو جاتا ہے۔

- (۶۷۲) جب تک سانس ہے تب تک اس ہے۔
 (۶۷۳) لوگوں میں ہنرمین کم مگر عیب جو زیادہ ہوتے ہیں۔
 (۶۷۴) نیکی کرنے میں ذرا تامل نہ کرو۔

ع

درکار خیر حاجت ہیچ استخارہ نیست

- (۶۷۵) عزت وہ پاتے ہیں جو اپنی عزت آپ کرتے ہیں۔
 (۶۷۶) علم ہی مردہ دلون کو زندہ دل بناتا ہے۔
 (۶۷۷) ابنائے جنس کی مہر دی سے بڑھ کر کوئی نیکی نہیں ہے۔
 (۶۷۸) جو حاکم تعصب سے بری نہ ہو اسکی حکومت نقش بر آب ہوگی۔
 (۶۷۹) زنی نفسہ بری چیز نہیں ہے۔ لیکن اچھے بُرے صرف سے بُری یا پہلی چیز ہو جاتی ہے۔

(۶۸۰) ہر ایک انسان کو ایسے کام کرنے کی کوشش کرنی چاہئے جسکی وجہ سے
اُسکی نیکنامی میں روز بروز ترقی ہو۔

(۶۸۱) جُو اہر گز نہ کھیلو۔ جُو ا کھیلنے سے بربادی ہوتی ہے۔

(۶۸۲) حب الوطنی اختیار کرو۔

(۶۸۳) انسان کامل وہ ہے جو حکومت اور امارت میں غور نہ کرے۔

(۶۸۴) وہ لوگ بڑے احمق ہیں جو اپنے منہ سے آپ ہی میان مٹھو بٹھنے کے
عادی ہوں۔

(۶۸۵) اُن لوگوں کی خانہ بربادی ہوتی ہے۔ جو بُری صحبت میں بیٹھتے ہوں یا
چاندو۔ مک اور ایشیوں اور شراب اور ہنگ اور چرس پیتے ہوں یا جُو ا کھیتے ہوں

(۶۸۶) حکومت انہیں لوگوں کو زیبا ہوتی ہے جو رعایا اور بایا کے ہمدرد ہوں۔

(۶۸۷) مہمان نوازی بڑی نیکی ہے اُسکو اختیار کرو۔ اور مہمان کی خاطر کیا کرو۔

(۶۸۸) نیکنامی وہ دولت پائدار ہے جو مرنے کے بعد بھی دنیا میں قائم رہتی ہے۔

(۶۸۹) مغلوب الغضب ہمیشہ طرح کی آفتوں میں پہنسا رہتا ہے۔

(۶۹۰) پانچ چیزیں روح کو مسرور و تازہ رکھتی ہیں۔ (۱) یاد الہی (۲) شریف

اور فرمان برداری بی (۳) خوشبو (۴) خوش الحانی (۵) حسن اور سبزہ

کا دیکھنا۔

(۶۹۱) وہ مان باپ سخت غلطی پر ہیں جو لاڈ پیار سے چھوٹی عمر میں اپنے بچوں کو گالیان دینی سکھاتے ہیں۔

(۶۹۲) خدا کے فضل و کرم پر ہمیشہ نظر رکھو۔

(۶۹۳) سائل کو اپنے پاس کچھ ہو تو دید و در نہ نرمی سے سمجھا دو۔

(۶۹۴) کوشش کامیابی کی کلید ہے۔

(۶۹۵) قدرتی سزاؤں جو انسان کو ملتی رہتی ہیں اگر انسان انہیں بے عبرت حاصل کر کے آئندہ بُرائیوں سے بچے تو اُسکے حق میں بہتر ہے۔

(۶۹۶) جو لوگ نیک کاموں میں روپیہ صرف نہیں کرتے اُنکی کمائی میں برکت نہیں ہوتی۔

(۶۹۷) مبارک ہے وہ انسان جو اپنے ہاتھ سے کام کرتا ہے۔

(۶۹۸) خیرات میں اول خویش بعدہ درویش کا خیال رکھو۔

(۶۹۹) وقت گزر جاتا ہے مگر بات رہ جاتی ہے۔

(۷۰۰) بہو کے کا پیٹ باتوں سے سر نہیں بہتا۔

(۷۰۱) چھوٹے بچوں کو زیور نہ پہنایا کرو۔ کیونکہ اس میں زیور کی چوری اور بچہ کی

جان جانے کا اندیشہ ہے۔

(۷۲) ناممکن ہے دنیا میں رکھ کر ہمیشہ خوشی کا قیصر آنا۔

(۷۳) جب خدا چاہتا ہے تو دشمن بھی باعث خیر ہو جاتا ہے۔

ع

عدو شو و سبب خیر گر خدا خواہد

(۷۴) دشمن کی دشمنی اسی وقت ضرور نقصان پہنچاتی ہے جب خدا پاک کی مرضی ہوتی ہے۔

(۷۵) انسان اگر خود نیک اور اچھا ہو تو دوسروں کے بُرا کہنے سے بُرا نہیں ہو سکتا۔

(۷۶) نصیحت کڑوی معلوم ہوتی ہے مگر اس کا پہل نہایت شیرین ہوتا ہے

(۷۷) دنیا کی خوشی بچ کا مقابلہ نہیں کر سکتی۔

(۷۸) باخدا درویش کا پہلا کام یہ ہے کہ جہاں تک ہو سکے اپنی ہمتی کو

بیچ سچھے اور خود نمائی سے پرہیز کرے۔ اور خودی کو مٹائے۔

(۷۹) عاقبت اندیش اکثر بلاؤں سے بچتا ہے۔

(۸۰) سب انسان ہم خیال نہیں ہو سکتے۔

- (۷۱) دنیا میں جقدر ترقی ہوئی وہ سب تجربہ کے طفیل سے ہوئی۔
- (۷۲) جو اوروں پر بستے ہیں وہ آپ بھی ہنسے جاتے ہیں۔
- (۷۳) کوئی انسان قبل از وقت نہیں مرتا۔
- (۷۴) ہر ایک انسان کا فرض ہے کہ وہ پہلے اپنے گریبان میں منہ ڈال کر اپنی ہی حالت دیکھے۔
- (۷۵) دنیا کی آرزوئیں تمام نہیں ہوتیں۔
- (۷۶) انسان ہمیشہ ٹھوکرین کہا کہا کرتا تجربہ کار بنتا ہے۔
- (۷۷) سخاوت ایسی خصلت ہے جس سے لوگ مطیع ہو جاتے ہیں اور سختی کے تمام عیب چھپ جاتے ہیں۔
- (۷۸) اُس انسان کی زندگی دنیا و آخرت میں خوشی سے گذرتی ہے جو اپنا بے جنس کو فائدہ پہنچائے اور کسی کی دل آزاری نہ کرے۔

۵

- مباش درپے آزار و ہرجہ خواہی کن
 کہ در طریقت ماغیر ازین گناہے نیست
- (۷۹) افسوس ہے اُن لوگوں پر جو دنیا کی محبت میں محو ہو جاتے ہیں۔

- (۷۲۰) خدائے پاک کی یاد تمام کلفتوں کو مٹا دیتی ہے۔
- (۷۲۱) قرضدار اور خوشامد گوئی گردن پر ہمیشہ جھوٹ سوار رہتا ہے۔
- (۷۲۲) موت کے بعد سوائے اپنے ذاتی افعال و خیالات کے کوئی بھی شے تہی نہیں ہوتا۔
- (۷۲۳) روح کو آرام اُس وقت نصیب ہوتا ہے جب اس خاکی جسم کو چھوڑتی ہے۔
- (۷۲۴) خدائے پاک کے سچے عاشق ہمیشہ ثابت قدم رہتے ہیں۔
- (۷۲۵) اعلیٰ درجہ کی خوش قسمتی ہے اگر بعد مرگ انسان کو ذکر خیر سے لوگ یاد کریں۔
- (۷۲۶) حتی الوسع ماں باپ سے بھی کچھ نہ مانگنا چاہئے۔ سوال میں خواری و ذلت ہے۔
- (۷۲۷) مجلس میں ہر طرح کی رعایت رکھ کر بات کرنی چاہئے۔
- (۷۲۸) مبارک ہیں وہ انسان جن کے دل میں یاد الہی رہتی ہے۔
- (۷۲۹) انسان جس کام کو شروع کرے پہلے دل میں سوچ لے کہ خدائی پاک میری نیت سے بخوبی واقف ہے اور میرے اس فعل کو دیکھ رہا ہے اس سوچ

کا نتیجہ یہ ہو گا کہ بڑے افعال کے ارتکاب سے محفوظ رہیگا۔

(۷۳۰) جو انسان نیک کاموں کے چہڑانے اور بد کاموں کے کرنے کی

ترغیب دے وہی شیطان ہے۔

(۷۳۱) انسان اپنے متعلقین کے ساتھ نیک سلوک کرے اور اپنے کمائی

سے اُن کی مدد کرے تو اُس کا یہ فعل باعثِ نجات ہوگا۔

(۷۳۲) خدائے پاک کا تصور ہر قسم کی مشکوکوں سے نجات دلاتا ہے۔

(۷۳۳) کوئی بھی نکلنے ہوئے دم کو روک نہیں سکتا۔

(۷۳۴) مبارک ہے وہ انسان جو ایک دم کو بھی رایگان نہیں کرتا۔

(۷۳۵) ظالم کی عمر کو تباہ ہو مگر اُس سے ایک عالم پناہ مانگتا ہے۔

(۷۳۶) مبارک ہے وہ انسان جو ظالم نہیں ہے۔

(۷۳۷) اگر انسان تدبیر سے غافل نہ رہے اور ہر کام کو محنت و توجہ سے

کرے تو اُس کو کامیابی نصیب ہوگی۔

(۷۳۸) اگر توبہ صدق دل سے ہو تو گناہوں کا معاف ہونا ممکن ہے۔

(۷۳۹) وہ انسان جو محنت و کوشش سے غافل نہ رہے۔ اور خدا کی مشیت

مرضی پر شاکر رہے انسان کامل ہے۔

(۷۴۰) خدا کے پاک عجیب بے نیاز ہے جو گناہ گاروں اور مجرموں کو بھی

روزِی سے محروم نہیں رکھتا

(۷۴۱) مبارکساہین وہ انسان جن کو روحانی قوت اور باطنی سلطنت حاصل

(۷۴۲) اگر انسان راہِ حق پر چلے تو اُسے کوئی گمراہ نہیں کر سکتا۔

(۷۴۳) جہان تک ممکن ہو قوتِ بازو سے روزِی پیدا کرو اور گدائی کا کاس نہ

ہاتھ میں لے کر مفت خوری کے عادی نہیں جاؤ۔

(۷۴۴) وہ آنکھ کس کام کی جس میں جیاوشہم نہیں ہے۔

(۷۴۵) مذہبی مقامات کی توہین نہ کرو۔

(۷۴۶) نادان ہیں وہ لوگ جو باخدا اور ویشون سے دنیاوی مطلب حاصل

کرنا چاہتے ہیں اور ترقی دولت کی دعائمانگتے ہیں۔

(۷۴۷) عقلمند وہ لوگ ہیں جو باخدا اور ویشون سے خالق کی محبت اور مخلوق

کی ہمدردی کی دعائمانگتے ہیں۔

(۷۴۸) وہ زبان مبارک ہے جس پر خدا کا نام آئے۔

(۷۴۹) بدون رنج و محنت کے راحت میسر نہیں ہو سکتی۔

(۷۵۰) ایسے دوستوں سے خدا کی پناہ جن کا ظاہر کچھ ہو باطن کچھ۔

(۷۵۱) جو لطف اتفاق و محبت میں ہے وہ کدورت و نفاق میں نہیں ہے۔

(۷۵۲) جو شریفین ہمدردی اپنائے جنس کو ضروری سمجھتے ہیں اور اپنے آرام پر دوسروں کے آرام کو ترجیح دیتے ہیں۔

(۷۵۳) محبت سے بڑھ کر کسی چیز میں جلالت نہیں ہے۔

(۷۵۴) جو جلالت خدائے پاک کی محبت میں ہے وہ کسی میں نہیں ہے۔

(۷۵۵) بہو کے رہو لیکن حرام کی روٹی نہ کھاؤ۔

(۷۵۶) خدا کا جلوہ ہر طرف ہے۔

(۷۵۷) خدائے پاک کے فضل و کرم سے کبھی بایوس نہ ہو۔

(۷۵۸) جو محسن کا شکر گزار نہ ہو وہ انسان نہیں ہے۔

(۷۵۹) عمر گزشتہ کا افسوس کرنا لالہ حاصل ہے۔ آئندہ کی فکر کرو تا یقینہ عمر سفیانیہ ضائع نہ ہو۔

(۷۶۰) سب سے مشکل کام راز کا چھپانا ہے۔

(۷۶۱) جو انسان کو ہر وقت یاد رکھتے ہیں وہ بہ نسبت ان لوگوں کے گناہوں

کے کم مرتکب ہوتے ہیں جو موت کو بہولے ہوئے ہیں۔

(۷۶۲) انسان کا دشمن وہ ہے جو اُسے راہ حق سے پہرا کر گمراہ کرے اور دوست

وہ ہے جو راہِ حق کی طرف مائل کرے۔

(۷۶۳) بہاؤ وہ ہے جس نے اپنی زبان کو قابو میں رکھا۔

(۷۶۴) ناقدر و انون میں صاحب ہنر کی مٹی خراب ہوتی ہے۔

(۷۶۵) مذہبی تکرار نہ کرو۔ مذہبی تکرار سے خدا بچائے۔

(۷۶۶) جب تک خدائے پاک کی مرضی نہ ہو۔ ایک پتا بھی جنبش نہیں کرتا۔

(۷۶۷) کم ظرفوں سے مروت کی امید نہ رکھو۔

(۷۶۸) ہندو جس کا نام ہے اور مسلمان جس کا نام ہے اور پارسی اور عیسائی

یہودی۔ مجوس جس کا نام ہے وہ سب خدائے پاک کے مخلوق ہیں۔

(۷۶۹) اصلی مرنا کیا ہے۔ نفسانی خواہشوں کا مر جانا ہے۔

(۷۷۰) علم کی دولت صرف کرنے سے زیادہ ہوتی ہے۔ اور مال کی دولت

صرف کرنے سے کم ہوتی ہے۔

(۷۷۱) انسان کی قدرِ راست بازمی و ایمان داری سے ہوتی ہے۔

(۷۷۲) دوستی کے سوا اور کسی طرح دشمن قابو میں نہیں آسکتا۔

(۷۷۳) جو محتاجوں۔ مسکینوں اور ضعیفوں اور بچوں پر رحم کرتے ہیں خدا

ان پر رحم کرتا ہے۔

(۷۷۴) مشورہ کے ذریعہ سے جو کام ہوتے ہیں ان سے ہر ایک قسم کی خوبیاں پیدا ہوتی ہیں۔

(۷۷۵) تجربہ کار کی عقل سچتہ ہوتی ہے۔

(۷۷۶) آج کل وفاداری کم یا ہے۔

(۷۷۷) خدا مہربان توکل مہربان۔

(۷۷۸) خوشی اور غم کا ساتھ گویا چولی وامن کا ساتھ ہے۔

(۷۷۹) ان کو دل سے چاہو جو تم کو چاہیں۔

(۷۸۰) بے عیب دنیا میں کوئی آدمی نہیں ہے بے عیب ہے تو صرف ذات الہی۔

(۷۸۱) جو دوسروں کو مصیبت میں ڈالتے ہیں وہ خود بھی مصیبت میں مبتلا ہوتے ہیں۔

(۷۸۲) انسان اگر کسی کی دست گیری کرے تو ثابت قدمی سے کرے۔

(۷۸۳) تندرستی بزرگ نعمت ہے۔

(۷۸۴) عقلمند خود ستانی سے سخت نفرت کرتے ہیں۔

(۷۸۵) روپیہ صرف کرنا ان تقریبوں میں جن سے عام لوگوں کو فائدہ پہنچے

نا واجب نہیں ہے۔

(۷۸۶) جب کسی کی جڑائی سنو پہلے اپنے گریبان میں منہ ڈالو۔

(۷۸۷) دوستی کا لطف اسی صورت میں ہے جب دوست کا پورا ساتھ

دیا جائے۔

(۷۸۸) انسان کی قدر و منزلت کسی نہ کسی کمال کے سبب ہوتی ہے۔

(۷۸۹) خدا کی مرضی ہو تو سارے سامان اچھے بن جاتے ہیں۔

(۷۹۰) جس طرح کوئی فوج بغیر سردار کے کام نہیں دے سکتی۔ اسی طرح

کوئی خاندان بغیر مربی کے قائم نہیں رہ سکتا۔

(۷۹۱) دل کی صفائی کا مقابلہ کوئی اور صفائی نہیں کر سکتی۔

(۷۹۲) انسان کو چاہئے کہ دنیا میں رفاہ عام کی عمارتوں کے بنانے پر

زور دے۔

(۷۹۳) زنانہ کا ایک حال پرھنا ناممکن ہے لیکن مبارک ہیں وہ لوگ

جو ہر حال میں راضی برضائے الہی رہتے ہیں۔

(۷۹۴) ایک کی قسمت کا اثر دوسرے پر نہیں پڑ سکتا کیونکہ ایک کی قسمت دوسرے

سے مختلف ہوتی ہے۔

(۷۹۵) جھوٹی حلف اٹھانے والوں سے خدائے پاک سخت ناراض ہوتا ہے۔

(۷۹۶) انسان کے نیک اعمال اُسکے دوست ہیں اور بد اعمال اُسکے دشمن ہیں۔

(۷۹۷) خدائے پاک کے برابر کوئی بھی بندہ نواز نہیں ہے۔

(۷۹۸) اگر انسان اپنے خالق کی محبت میں محو ہو جائے تو لاکھوں نجات حاصل ہوگی۔

(۷۹۹) جو لوگ ادھر کی بات ادھر اور ادھر کی بات ادھر کر کے فساد برپا کرتے

ہیں وہ دونوں جہان میں رسوا رہتے ہیں۔

(۸۰۰) انسان کو دنیا میں اکثر تکالیف اور مصائب زن اور زمین اور زر کی

محبت کی وجہ سے پہنچتے ہیں۔

(۸۰۱) خدائے پاک کی رحمت کا دروازہ گنہگاروں کے لئے بھی بند نہیں ہے۔

بشرطیکہ وہ صدق دل سے توبہ کریں۔

(۸۰۲) حقیقی قیدی وہ نہیں ہیں جن کے پاؤں میں بیڑیاں پڑی ہوئی

ہیں یا جو جیل خانہ کی چار دیواری میں رہتے ہیں۔ بلکہ وہ ہیں جو نفسانی خواہشوں

میں مبتلا ہیں۔

(۸۰۳) خدائے پاک کی قدرت کا ثبوت بات بات سے ملتا ہے۔

(۸۰۴) جو لوگ خدائے پاک کو پہولے رہتے ہیں ان کو کبھی حقیقی خوشی حاصل نہیں ہو سکتی۔

(۸۰۵) وہ گھر کبھی آباد نہیں رہ سکتا جس میں نا اتفاقی اور پہوٹ کی بنیاد قائم ہو۔ اتفاق سے گھر آباد رہتا ہے اور زندگی کا بڑا ہی لطف حاصل ہوتا ہے۔

(۸۰۶) اپنے دوستوں سے تکلف نہ کیا کرو۔ کیونکہ اس سے تکلیف ہی تکلیف ہوتی ہے۔

(۸۰۷) شائستہ و اعلیٰ خیالات کے اظہار کے لئے لیاقت کی ضرورت ہے۔

(۸۰۸) اصل تہذیب خیالات کی درستی پر منحصر ہے۔

(۸۰۹) گالی کا جواب گالی دینا تہذیب میں داخل نہیں ہے۔

(۸۱۰) اعلیٰ درجہ کا خوش نصیب انسان وہ ہے جس کا انجام بخیر ہو۔

(۸۱۱) دنیا میں زبانی ہمدردی کی بڑی کثرت ہے لیکن دلی ہمدردی بہت کم پایا ہے۔

(۸۱۲) ناجائز آشنائی کا نتیجہ تباہی کے سوا اور کچھ حاصل نہیں ہو سکتا۔

(۸۱۳) ہر کمال کے واسطے ایک روز زوال ہے۔ مگر علم کے کمال کیلئے

کبھی زوال نہیں ہے۔

(۸۱۴) انسان جب اشرف المخلوقات ہے تو اُس کا کام ایسا ہی شریف ہونا چاہئے جو اُس کی عزت و وقعت کو بڑھانے والا ہو۔

(۸۱۵) انسان کو چاہئے کہ اپنے حوصلہ کو کسی وقت پست نہ کرے۔

(۸۱۶) عمدہ کارگزاری کے صلہ میں خلعت اور انعام کا عطا کرنا اہل ملک کو عمدہ کارگزاری کے طرف مائل کرنا ہے۔

(۸۱۷) سخت افسوس ہے اُس زندگی پر جو کسی ایک نیک کام میں بھی بسر نہ ہو۔

(۸۱۸) جو خود بُرے ہیں وہ کسی کو بہلا نہیں سمجھتے اور جو خود نیک اور بہلے ہیں وہ کسی کو بُرا نہیں سمجھتے۔

(۸۱۹) کسی کا بُرا بننا چاہو۔

(۸۲۰) سخت بد بخت و کمینہ بین وہ لوگ جو بہلائی کے عوض برائی کرتے ہیں۔

(۸۲۱) خدائے پاک کی خوشی اسی پروقوف و منحصر ہے کہ ہم اُس کی مشیت پر

راستی رہیں۔

(۸۲۲) جو شخص تحصیلِ علم میں مشغول ہو اُسکو کامل طور پر مدد دینی چاہئے۔

(۸۲۳) روحانی اور مذہبی تعلیم ہر انسان کو ضرور دینی چاہئے۔

(۸۲۴) دل کو دل سے راہ ہے۔

(۸۲۵) دنیا میں مدد دینے والے تھوڑے اور بچ و تکلیف پہنچانے والے

بہت ہیں۔

(۸۲۶) اپنی طبیعت کو ایسی متحل اور مستقل بناؤ کہ خواہ کیسی ہی مصیبت تم پر

نازل ہو لیکن تم پریشان نہ ہو جاؤ۔

(۸۲۷) مصیبت کے وقت ہر دم خدائے پاک کے فضل و کرم کے امیدوار رہو

(۸۲۸) آہ مظلوم سے ڈرنا چاہئے۔

(۸۲۹) ہر دلعزیز بنا بڑا مشکل کام ہے۔

(۸۳۰) جس طرح موت بغیر بہانہ و حیلہ کے نہیں آتی اسی طرح رزق بھی

بغیر محنت و حیلہ کے نہیں ملتا۔

(۸۳۱) دنیا میں روحانی تعلیم کے پھیلانے کی سخت ضرورت ہے۔

(۸۳۲) عقل کے ہوتے ہوئے اگر نیک و بد میں تمیز نہ کی جائے تو اس سے

بڑد کر گیا افسوس ہو۔

(۸۳۳) انسان اگر ثابت قدمی سے کام لے تو بڑی بڑی مشکلوں کو حل کر سکتا ہے

(۸۳۴) عورتیں دنیا میں محض بیکار اور فضول نہیں پیدا کی گئی ہیں۔ بلکہ خانہ دار

کے خاص کام کے لئے پیدا ہوئی ہیں۔

(۸۳۵) عورت مرد کی ساتھی۔ مرد کی شیر۔ مرد کی رازدار اور مرد کے گھر کی منتظمہ ہے۔

(۸۳۶) جس طرح مرد پر علم حاصل کرنا فرض ہے۔ اسی طرح عورت پر بھی علم حاصل کرنا فرض ہے۔

(۸۳۷) عورتوں کی خدمات ایسے مخصوص ہیں کہ مردوں سے وہ خدمات انجام نہیں پاسکتے۔ نہنے نہنے بچوں کی پرورش جیسی عورت زیادہ دلچسپی سے کرسکتی ہے۔ اُسکو مرد ادانہیں کرسکتا۔

(۸۳۸) بیماری کی تیمارداری جس طرح عورت کرسکتی ہے اُس طرح مرد نہیں کرسکتا جیسا آرام وہ بیمار کو پہنچا سکتی ہے۔ مرد سے ممکن نہیں۔

(۸۳۹) رنج۔ مصیبت۔ فکر۔ انداس اور سختی کے زمانہ میں جیسی تسکین عورت سے پہنچتی ہے اور جیسے استقلال کے ساتھ وہ مرد کا ساتھ دیتی اور صبر و برداشت کرتی ہے وہ خاص عورت ہی کا حصہ ہے۔

(۸۴۰) استطام خانہ داری میں عورت سے زیادہ کسی مرد سے انسان کو وہ آرام و راحت نہیں مل سکتی جو عورت سے ملتی ہے۔

(۸۴۱) عورتوں میں جیسا شرم اور اخلاق کے حاصل کرنے کی قدرتی قابلیت

مردوں سے زیادہ ہوتی ہے۔

(۸۴۲) عورتوں کے مذہبی عقاید مردوں کی نسبت زیادہ مستحکم اور قوی ہوتی ہیں۔

(۸۴۳) عورتیں مردوں کی نسبت زیادہ باعصمت اور پرہیزگار ہوتی ہیں۔

(۸۴۴) عورتوں میں محبت و نفرت کے دونوں مادے مردوں سے زیادہ ہوتے ہیں۔

(۸۴۵) جس گھر میں عورت نیک سلیقہ شعار ہو وہ گھر درحقیقت جنت ہے۔

(۸۴۶) سب سے پہلے عورتوں کو مذہبی تعلیم دینی چاہئے۔ مذہبی تعلیم خدا کی

محبت اور اس کا خوف مخلوق کے ساتھ ہر دوی۔ ایمان داری۔ راستبازی

عصمت۔ نیکو کاری۔ رحمدلی۔ پرہیزگاری۔ انصاف۔ سخاوت۔ فیاضی۔

عبر و تحمل اور مصیبت کے وقت استقلال پیدا کرتی ہے۔ اور یہ ایسے اوصاف

ہیں جو ہر ایک عورت میں لازمی طور پر ہونے چاہئیں۔

(۸۴۷) جو مذہب مان کے دود کو ساتھ بچون کو حاصل ہوتا ہے وہ رگ رگ

میں ایسا پیوست ہو جاتا ہے کہ پھر اُن کے دل سے اُس مذہب کے

اعتقادات نہیں بہول سکتے۔

(۸۴۸) مان کی صحبت کا اثر بچون کے رویہ کو بہت کچھ بناتا اور بگاڑتا ہے۔

عالم طفولیت میں ماں کے اخلاق سے بچوں کی روح نشوونما پاتی ہے۔
 (۸۴۹) جو بچے اپنے نگہ میں جہالت کا اندھیرا دیکھتے ہیں اور بے دینی اور لامذہبی
 کی باتیں سیکھتے ہیں تو بڑے ہونے کے بعد ان کے دل سے یہ باتیں بہولی نہیں
 جاتیں۔

(۸۵۰) مذہبی تعلیم کے بعد عورتوں کو زبان مادری کا لکھنا پڑھنا سکھلانا چاہئے
 اس طرح پر کہ وہ اپنی زبان پر اتنی قدرت حاصل کریں کہ ہر طرح مضمون کو
 بہ آسانی ادا کر سکیں۔

(۸۵۱) جو عورتیں اپنے عزیزوں اور خاندانوں سے دور ہوتی ہیں اور جہاں
 وجہ سے لگو خط نہیں لکھ سکتیں انکی تکلیفیں اور وقتیں بہت بڑھ جاتی ہیں۔

(۸۵۲) عورتوں کو خانہ داری کا کاروبار چلانے کے لئے علم حساب
 سکھلانا چاہئے تاکہ وہ آمدنی خرچ کا حساب اپنے قلم سے
 لکھا کریں۔

(۸۵۳) عورتوں کو اصول خانہ داری سکھلانا لازم ہے جس عورت کو اصول
 خانہ داری سے واقفیت نہ ہو وہ گھر کے کام عمدہ طرح نہیں چلا سکتی۔

(۸۵۴) اصول خانہ داری سے سینا۔ پرونا۔ کہانا۔ پکانا۔ گہر کا خرچ چلانا۔ نوکروں

اور ملازموں کی نگرانی کرنی بچوں کی تربیت اور پرورش کرنی۔ مہمان داری اور بیماروں کی تیمارداری کرنی۔ ان باتوں کی واقفیت حاصل ہوتی ہے۔

(۸۵۵) اصول خانہ داری کے سکھانے کے بعد عورتوں کو اصول حفظ صحت کی تعلیم بھی دینی ضرور ہے۔

(۸۵۶) جو عورتیں اصول حفظ صحت سے واقف ہوتی ہیں ان کے بچے ان کا تمام گہوار صحت و تندرستی کی نعمت سے مالا مال رہتا ہے۔

(۸۵۷) خوشی انسان کی صحت کو ترقی دیتی ہے اور غمی صدمہ پہنچاتی ہے
(۸۵۸) ہر شخص کی زندگی کی قدر و قیمت کا اندازہ اُس کی چال چلن سے ہو سکتا ہے۔

(۸۵۹) کسی فعل کے متعلق یہ نہیں خیال کرنا چاہئے کہ ہمارا دل کیا چاہتا ہے بلکہ یہ دیکھنا چاہئے کہ ہمیں کیا کرنا چاہئے اور یہی بات سچی مسرت کی کلید ہے۔
(۸۶۰) انسان کی شرافت اُس کے رویہ کی درستی پر منحصر ہے۔

(۸۶۱) انسان میں جتنے زیادہ اوصاف حمیدہ ہوں گے وہ اتنا ہی زیادہ شریف بنے گا۔

(۸۶۲) شریف انسان کو اس کا بہت خیال رہتا ہے کہ اُس سے کوئی ایسی بات نہ ہو جس سے اُس کی بات میں فرق آئے۔ اسی وجہ سے وہ ہمیشہ استباہی رہتا ہے۔

اور دیانت داری ہو کام کرتا ہی اور جو زبان سے کہتا ہی وہی کرو کہتا ہے اور اسکا ہان یا ناکہ دینا پتھر کی لکیر ہی۔ وہ لالچ اور حرص کو بندھدین نہیں پہنستا اور انصاف اور ایمان کا خلاف کی کام نہیں کرتا۔
 (۸۶۳) صداقت شریف انسان کی زبان کا جوہر ہے۔

(۸۶۴) ہر شریف آدمی عالی ہمت ہوتا ہے۔

(۸۶۵) زندگی کے کاروبار اور دنیا کے معاملات میں دانشمندی سے زیادہ خوش رویگی کی ضرورت ہے۔

(۸۶۶) عمدہ رویہ اور نیک چال چلن انسان کو زندگی کے کاروبار دنیا کے معاملات میں کامیابی بخشتے ہیں۔

(۸۶۷) نیک رویہ لوگ باادب ہوتے ہیں۔ ادب سے خاندانوں و گھر انوں میں محبت قائم ہوتی ہے۔

(۸۶۸) انسان کا عمدہ چال چلن اسکے کاروبار سہل کرتا ہے اور اسکی معاشرت اور تمدن کے تعلقات میں سہولت۔ اعتبار و اعتماد۔ آرام و آسائش اور اطمینان پیدا کرتا ہے۔

(۸۶۹) اکثر انسان جب طبع جسمانی بیماریوں کا علاج کرتے یا کرتے ہیں۔ اُس طرح روحانی بیماریوں کے علاج کی طرف مایل نہیں ہوتے۔ جس کی سخت ضرورت ہے۔

- (۸۶۰) جہان تک ممکن ہو ہمسایوں کو راحت پہنچاؤ۔
- (۸۶۱) تو نگروہ ہے جس کی دولت سے غریبوں کو فائدہ پہنچے۔
- (۸۶۲) راستبازوں کا قول و فعل یکساں ہوتا ہے۔
- (۸۶۳) جو انسان عدل و انصاف سے کام لیتے ہیں وہ کہیں کسی مصیبت میں مبتلا نہیں ہوتے۔
- (۸۶۴) ایک ہی مطلب پر بار بار گفتگو کرنی پسندیدہ نہیں ہے۔
- (۸۶۵) جھوٹی شان و شوکت سے بچو۔
- (۸۶۶) دنیا کی دولت انسان کے عیبوں کو نہیں چھپا سکتی۔
- (۸۶۷) وہ لوگ نادان ہیں جو دولت کے بہرہ و سہ عیب پر غیب کرتے ہیں۔
- (۸۶۸) دلجوئی اعلیٰ درجہ کی نیکی ہے۔
- (۸۶۹) افسوس ہے انکی حالت پر جو اپنی حکومت پر غرور و ناز کرتے ہیں۔
- (۸۷۰) اُن دوستوں کی دوستی پر بہرہ و سہ نہ کرو جو ظاہر و باطن میں فرق رکھتے ہیں۔
- (۸۷۱) ضعیف الاعتقادی سے بڑے بڑے نقصان پیدا ہوتے ہیں۔
- (۸۷۲) لیاقت بڑی بڑی مشکوں سے بچاتی ہے۔
- (۸۷۳) ہماری دعوتیں اکثر اوقات عداوتیں بن جاتی ہیں۔

- (۸۸۲) جو لوگ دولت کی قدر کرتے ہیں دولت خود اُن کی قدر کرتی ہے۔
- (۸۸۵) آرام طلب ہمیشہ بیمار رہتے ہیں۔
- (۸۸۶) عمر خواہ کتنی ہی دراز ہو لیکن جب تک نلکو کاری میں نہ گزرے تب تک دراز مٹی عمر سے کوئی فائدہ حاصل نہیں ہوتا۔
- (۸۸۷) انسان محنت اور کوشش سے منزل مقصود پر پہنچ سکتا ہے۔
- (۸۸۸) افسوس ہے اُن کی حالت پر جو گناہ پر گناہ کرتے ہیں مگر نادام نہیں ہوتے
- (۸۸۹) بُرے کام کا انجام ہمیشہ بُرا ہوتا ہے۔
- (۸۹۰) جب نیا کام شروع کرو تو خدا کا نام لے کر شروع کرو۔
- (۸۹۱) کاہل اور جاہل ہمیشہ مشکلات میں مبتلا رہتے ہیں۔
- (۸۹۲) جو لوگ دوسروں کی مشکل کشائی کرتے ہیں اُن کی مشکلیں خدائے پاک کی طرف سے خود بخود آسان ہو جاتی ہیں۔
- (۸۹۳) دشمن کی مصیبت پر کبھی خوشی نہ مناؤ۔
- (۸۹۴) دنیا میں بغیر علم و ہنر اور محنت کے کام ہی نہیں چل سکتا۔
- (۸۹۵) سچا دوست وہ ہے جو مستقل مزاج ہو اور وقت پر کام آئے۔
- (۸۹۶) خدائے پاک کی نعمتوں کا شکریہ ادا کرو۔

(۸۹۷) بیکیسوں کے حال پر رحم کرو۔

(۸۹۸) جب تک قسمت سیدھی نہ ہو اُس وقت تک گوہر مراد کا حاصل ہونا

محالات سے ہے۔

(۸۹۹) نیش زن اور دروغ گو کو فسروغ حاصل نہیں ہوتا۔

(۹۰۰) افسوس ہے اُن لوگوں کی حالت پر جو طمع و لالچ میں اپنے مذہب

کو تبدیل کریں۔

(۹۰۱) زمانہ کی موافقت پر غرور و ناز نہ کرو۔

(۹۰۲) زمانہ کی عجیب کیفیت ہے کہ جو لوگ نان شبینہ کو محتاج تھے امیر بن گئے

اور جو امیر تھے وہ نان شبینہ کو محتاج ہو گئے۔

(۹۰۳) صلح کل سے بہتر کوئی طریقہ نہیں۔

(۹۰۴) جب خدائے پاک فضل کرتا ہے تب مشکل کام ہی آسان ہو جاتا ہے۔

(۹۰۵) سُننی سُنائی بات کو بغیر تحقیق کے جو لوگ باور کرتے ہیں وہ سخت غلطی

کرتے ہیں۔

(۹۰۶) سب سے بہتر خدمت خلق کی خدمت ہے جو خلق کی خدمت کرتا ہے

وہ موردِ ماحم خالق ہوتا ہے۔

(۹۰۶) جو لوگ عیش و عشرت میں رہتے ہیں انہیں کیا خبر ہے کہ مصیبت زور میں
پر کیا گذرتی ہے۔

(۹۰۸) جو لوگ اپنے ملازموں پر مہربانی کرتے ہیں ان سے ملازم بیوفائی
نہیں کرتے۔

(۹۰۹) وہ جوانی کچھ نہیں جو بدا فعلی میں گذرے۔

(۹۱۰) دنیا میں ایک طرف ہنستے ہیں اور ایک طرف روتے ہیں۔

(۹۱۱) موت و حیات تابع حکم الہی ہیں۔

(۹۱۲) پاک دل وہی ہے جو نصیحت پذیر ہو۔

(۹۱۳) جو لوگ رحمت خدا کے پاک کاہر و سر رکھتے ہیں وہ ہر طرح بے فکر ہیں۔

(۹۱۴) دل کو قابو میں رکھنا سب سے مشکل کام ہے۔

(۹۱۵) جس قدر تعلقات کم ہوتے ہیں اُس قدر تفکرات کم ہوتے ہیں۔

(۹۱۶) جس چیز کا کرنا منع ہے اُس کا خیال بھی دل میں نہ لانا چاہئے۔

(۹۱۷) جب تک خدا کے پاک کی رحمت نہ ہو تب تک تکالیف و مصائب
سے نجات نہیں ملتی۔

(۹۱۸) انسان کے جنس میں خلقت کے اعتبار سے کچھ ہی تفاوت نہیں ہے۔

(۹۱۹) گنہگاروں کے لئے اس سے بہتر کوئی تدبیر نہیں ہے کہ وہ اپنے گناہوں کی معافی خدائے پاک سے چاہیں۔

(۹۲۰) ذاتی لیاقت جب تک مشیت ایزدی نہ ہو کارگر نہیں ہو سکتی۔

(۹۲۱) ہر قسم کی کدورتوں کو دل سے دور کرو۔

(۹۲۲) خدائے پاک کی معرفت کے لئے اعلیٰ درجہ کی لیاقت و علم کی ضرورت ہے

(۹۲۳) پست ہمتی سے دنیا کا ایک کام بھی اچھی طرح چل نہیں سکتا۔

(۹۲۴) خدائے پاک کے مرضی کے خلاف کسی قسم کی بہتری نہیں ہو سکتی۔

(۹۲۵) انسان کامل بننا سخت مشکل کام ہے۔

(۹۲۶) کسی کو حقارت کی نظر سے نہ دیکھو

(۹۲۷) انسان کو اسکی انسانی حیثیت سے دیکھو، اسکی امیری یا غریبی حیثیت

سے نہ دیکھو۔

(۹۲۸) دنیا میں جو کچھ پیش آتا ہے اُسے انسان ہی برداشت کر سکتا ہے۔

(۹۲۹) خدائے پاک کی صنعت و قدرت میں غور سے فکر کیا کرو۔

(۹۳۰) اس دنیا سے ایک نہ ایک دن سب کو چلنا ہے۔

(۹۳۱) جو کام مشورت سے ہوتے ہیں اُن کا انجام اکثر نیک ہوتا ہے۔

- (۹۳۲) اہل علم جہاں جاتے ہیں وہاں اُن کی عزت ہوتی ہے۔
- (۹۳۳) خدائے پاک سب کی قسمتوں کا مالک ہے جو چاہے سو کرے۔
- (۹۳۴) گو تقدیر مقدم ہے مگر تدبیر بھی شرط ہے۔
- (۹۳۵) بگڑی بن جاتی ہے جب فضل خدائے پاک ہوتا ہے۔
- (۹۳۶) راستی پسند و حق پسند۔ راست گو و حق گو ہر ایک دربار میں سرخ روادہ ہر ایک میدان میں کامیاب ہوتا ہے۔
- (۹۳۷) دل آزاری سے بڑھکر کوئی گناہ نہیں ہے۔
- (۹۳۸) جو لوگ اپنے قول پر قائم نہیں رہتے ہیں اُن کا اعتبار جاتا رہتا ہے۔
- (۹۳۹) مبارک ہیں وہ لوگ جن کی سیرت اچھی ہو۔
- (۹۴۰) دنیا میں ایسے نیک کام کرو کہ عاقبت میں فائدہ بخش ہوں۔
- (۹۴۱) دعا خدائے پاک کی درگاہ میں وہی قبولیت کو پہنچتی ہے۔ جو خضوع اور خشوع کے ساتھ ہو۔
- (۹۴۲) جان ایک ہے یعنی حیوان و انسان و چرند و پرند سب میں وہی ایک جان ہے اور یہ سب خدائے پاک کا نام جیتے ہیں۔
- (۹۴۳) ناصحوں کی نصیحت پر عمل کرو۔

(۹۴۴) بیجا نمائشوں سے زیر باری کو سوا کچھ فائدہ نہیں ہے۔

(۹۴۵) بیجا نمائشوں کی طرف توجہ نہ ہو تو مصیبت و تکلیف کبھی نصیب نہ ہو۔

(۹۴۶) خواہ کیسی ہی مشکلین پیش آئیں اور کیسا ہی لالچ بتایا جائے مگر کبھی حق سے

منہ نہ ٹوروا اور ناحق کی طرف رخ نہ کرو۔

(۹۴۷) باخدا درویش کو جو مزہ یاد الہی میں ہے وہ کسی چیز میں نہیں آتا۔

(۹۴۸) باخدا درویش کو غیر از خدا کوئی چیز پسند نہیں آتی۔

(۹۴۹) وہ انسان زیادہ عزت اور زیادہ قدر کے قابل ہوتا ہے جس کی چال

چلن میں کہوٹ نہ ہو۔

(۹۵۰) موت کا مقابلہ حکیم ڈاکٹر نہیں کر سکتے۔ بلکہ یہ بھی گتے بکرہ جاز ہیں۔

(۹۵۱) عمدہ ناصح وہ ہے جس کی نصیحتیں دل میں گہر کریں

(۹۵۲) ایسی یاد الہی سے جو محض نمائش کے لئے ہو کچھ ہی فائدہ نہیں ہوتا

(۹۵۳) جو امر وہ میں جو مصیبت زدوں کی مدد میں دہی سے کریں۔

(۹۵۴) مبارک ہیں وہ انسان جو دوسروں کے آسائش کے لئے اپنی آسائش

ترک کر دیتے ہیں۔

(۹۵۵) اہل قربت سے سلوک کرو گو وہ تم سے بدسلوکی کریں۔

- (۹۵۶) بیگانوں کو یگانا بنانے کی کوشش کرو۔
- (۹۵۷) عقل کو اسوجہ سے شرف حاصل ہے کہ انسان اُس کے ذریعہ سے نیک و بد نفع و نقصان میں تمیز کرتا ہے اور دوست و دشمن کو پہچانتا ہے۔
- (۹۵۸) نیک چال چلن ہر ایک کو درکار ہے خواہ وہ امیر ہو یا غریب۔
- (۹۵۹) دنیا میں اگر ایک کو کامیابی نصیب ہوتی ہے تو دوسرے کا دل ٹوٹتا ہے۔
- (۹۶۰) دل کو آباد کرنے والا ہی خدا ہے پاک ہے اور دل کو ویران کرنے والا بھی یہی ہے۔

- (۹۶۱) استقلال سے سب تکلیف حل ہو جاتی ہیں۔
- (۹۶۲) باخدا اور ویش کے نزدیک دولت دنیا کی ذرا ہی وقعت نہیں ہے۔
- (۹۶۳) عمدہ سوسائٹی کے بغیر زندگی کا لطف نہیں۔
- (۹۶۴) انسان کو ان چیزوں کے استعمال سے بچنا چاہئے۔ جن سے سوسائٹی کو نقصان پہنچے۔

- (۹۶۵) اگر ہر ایک چیز میں اعتدال سے کام لو تو صحت خود حاصل ہوگی۔
- (۹۶۶) اگر صحت مطلوب ہو تو مسکرات و منشیات کے استعمال سے پرہیز کرو۔
- (۹۶۷) چاہتی بی بی اپنے شوہر کی سچی دوست ہے اور ہر قسم کی خوشی آرام و راحت کا

چشمہ ہے۔ تباہی میں رفیق۔ اور مصیبت میں ساتھی۔ مشکون میں مددگار۔ بیماری میں آرام دہ۔ فراغ البالی میں زینت۔ گہر کے کاروبار میں مشیر۔ اور دنیا کے مکروہات میں تسکین کا ذریعہ ہے۔

(۹۶۸) اچھی بی بی شوہر کے پیچھے اُس کے واپسی کا شوق سے انتظار کرتی ہے اور اُس کی واپسی کے قبل اُس کے آرام و آسائش کے سامان خوبی و کفایت شعاری سے ہیا کر رہتی ہے۔

دلین
(۹۶۹) گہر میں نوکر چا کر کتنے ہی ہون اگر بی بی نہ ہو تو لطف زندگی نہیں۔ نوکر چا کر کے و محبت اور محبت میں دل و سوزی و ہمدومی وہ سلیقہ نہیں ہوتا جو بی بی کے دل میں ہوتا ہے۔
(۹۶۰) خداے پاک کی یہ بہت بڑی نعمت ہے کہ مرد کو لائق سلیقہ مند و باشعور و کفایت شعار و اطاعت گزار بی بی اور عورت کو عمدہ شوہر ملے۔

(۹۶۱) میان بی بی ہم خیال و ہم وصف و ہم مذاق ہون تو زندگی کی سچی خوشی حاصل ہوتی ہے۔

(۹۶۲) عصمت عورت کے لئے وہ بیش بہا جوہر ہے کہ بغیر اُس کے ساری خوبیاں اور دنیا بہرہ کا جہیز بے سود و بیکار ہے۔

(۹۶۳) عورت کی کامل عصمت یہ ہے کہ اگر بد لحاظی و بد شرمی کا لفظ ہی

اُس کے کان میں بڑے توبلے پر مسکراہٹ تک نہ آئے۔

(۹۷۴) بیکار عورت ہمیشہ بد مزاج۔ بیمار اور چڑچڑسی ہوتی ہے۔

(۹۷۵) میان بی بی میں محبت کی سخت ضرورت ہے۔ اگر محبت نہ ہو تو دنیا میں گھر و دوزخ بن جاتا ہے۔

(۹۷۶) بچے باغ زندگی کے پہلے پہول ہیں اور گہر میں رہنے والوں کے دل بہلانے اور خوشی بخشنے کا ذریعہ ہیں۔

(۹۷۷) بچوں سے محبت کرنا اس امر کی دلیل ہے کہ انسان کے دل میں رحم اور ہمدردی کرنے کا مادہ ہے۔

(۹۷۸) جو شخص اپنی اولاد سے محبت نہیں کرتا اس سے یہ امید فضول ہے کہ وہ اپنا بے جنس سے محبت و سلوک و معاونت کا برتاؤ کریگا۔

(۹۷۹) بچوں کی طبیعت میں جو اثران کی تربیت و تعلیم کا ہوتا ہے وہ عمر بہر نین جاتا۔

(۹۸۰) بچوں کی اخلاقی تعلیم و طریقہ سے ہوتی ہے۔ (۱) الفاظ سے (۲) افعال سے۔ اور ان میں دوسرا طریقہ زیادہ موثر ہے۔

(۹۸۱) بچوں کا قاعدہ ہے کہ سُن کر اتنا نہیں سیکھتے جتنا دیکھ کر سیکھتے ہیں۔

(۹۸۲) گھر کی زندگی کا انرجن کی چال چلن پر زیادہ بڑتا ہے۔

(۹۸۳) مفلسی اخلاق کو خراب کرتی ہے۔

(۹۸۴) افلاس سچی مسرت کے حق میں تم قاتل ہے اور بہت سی نیکیاں انسان

افلاس کی وجہ سے نہیں کر سکتا۔

(۹۸۵) دولت بہت اطمینان بخش شے ہے جب روپیہ پاس ہوتا ہے تو طبیعت

میں دلیری پیدا ہوتی ہے۔

(۹۸۶) روپیہ پاس ہو تو غریبوں کی مدد کی جاسکتی ہے۔ رشتہ داروں میں

اور ہمسایوں کی معاونت ہو سکتی ہے۔

(۹۸۷) غضب حد اعتدال سے زیادہ ہونا خرابی۔ رسوائی۔ بربادی اور پشیمانی

کاباعث ہوتا ہے۔

(۹۸۸) کام کرنے کا سب سے عمدہ اصول یہ ہے کہ جو کام آج ہو سکے وہ

کل پر نہ چھوڑا جائے۔

(۹۸۹) ترضیح اوقات دنیا میں سب سے بڑی فضول خرچی ہے کیونکہ اس سے

ایسی چیز ضایع ہوتی ہے جس کی بہر تلافی نہیں ہو سکتی۔

(۹۹۰) جن لوگوں کو خدا نے پاک لے حقیقت شناس آنکھ دی ہے وہ دیکھتے

ہیں کہ خدائے پاک کا جلوہ اُس کے کارخانہ قدرت کے ہر ذرہ میں موجود ہے اور
ادنیٰ و اعلیٰ ہر ایک چیز ظاہر کر رہی ہے کہ اُس کا کوئی ایسا صانع ہے جس کی قدرت
اور حکمت کو کوئی نہیں پہنچ سکتا۔

(۹۹۱) افضل وہی ہیں جو یاد الہی کرتے ہیں۔

(۹۹۲) یاد الہی سے دل کی صفائی اور بارگاہ الہی تک رسائی ہوتی ہے۔

(۹۹۳) جو احسان کرتے ہیں وہ اپنے تمنوں کے دل میں گہر کرتے ہیں۔

(۹۹۴) حاکم میں دانائی اور ایمان داری دونوں کی ضرورت ہے۔

(۹۹۵) انصاف بلا کسی معاوضہ کے ہونا چاہئے۔ کیونکہ اُس انصاف سے جو

روپے کی عوض میں خریدا جائے اور کوئی چیز زیادہ تر قابل نفرت نہیں ہے۔

(۹۹۶) انصاف آزاد اور جلد ہونا چاہئے کیونکہ انصاف میں دیر ہونی گویا انصاف

سے انکار کرنا ہے۔

(۹۹۷) انصاف میں سوائے سچ کے خاطر و مروت یا کسی شے کا خیال

نہ ہونا چاہئے۔

(۹۹۸) خدائے پاک ہی ہمیشہ عمدہ اور نیک خیالات دل میں ڈال کر ہم کو نیکی کی

ہدایت کرتا ہے۔

(۹۹۹) اگر تم کو نیک نفس ہونے کی نعمت حاصل کرنی ہو تو اُس کے حاصل ہونے کی دعائے کو ہر وقت خدائے پاک سے مانگنی چاہئے۔

(۱۰۰۰) قبولیت دعا کے لئے یہ لازمی نہیں ہے کہ ہاتھ آسمان کی طرف اٹھائے جائیں۔ بغیر کسی نمائش کے اگر دل ہی دل میں خضوع و خشوع کے ساتھ دعا مانگا جائے تو وہ قبول ہو سکتی ہے اور ہوتی ہے۔

بِالْخَیْرِ

راقم
محمد عبد القادر
صوبہ دار صوبہ گلبرگہ



